



MALTA

QORTI TA' L-APPELL

S.T.O. PRIM IMHALLEF

SILVIO CAMILLERI

ONOR. IMHALLEF

GIANNINO CARUANA DEMAJO

ONOR. IMHALLEF

NOEL CUSCHIERI

Seduta tal-31 ta' Ottubru, 2014

Appell Civili Numru. 418/2005/1

Olive Gardens Investments Limited (C 16715)

v.

Salvu, Annetto, John, Francis, Joseph, Carmen u Carmelo ahwa Farrugia u b'digriet tat-22 ta' Jannar 2007 gew kjamati in kawza Jane Mercieca u Mary Ann Sammut

Preliminari

1. Dawn huma zewg appelli mis-sentenza moghtija mill-Prim'Awla tal-Qorti Civili nhar it-30 ta' Gunju 2010:

i) wiehed ad istanza tas-socjeta` attrici Olive Gardens Investments Ltd li permezz tieghu qed titlob lil din il-Qorti timmodifika s-sentenza appellata billi wara li tigi kkonfermata dik il-parti taghha fejn l-ewwel Qorti astjeniet milli tiehu konjizzjoni tat-tieni, it-tielet u r-raba' talba attrici stante c-cessjoni taghhom permezz ta' nota datata 18 ta' Novembru 2005, tigi revokata, mhassra u annullata fil-kumpliment taghha u, wara li din il-Qorti tichad l-eccezzjonijiet tal-konvenuti, tilqa' l-eccezzjonijiet tal-kjamati fil-kawza Jane Mercieca u Mary Ann Sammut, u tilqa' l-ewwel talba tal-kumpanija attrici Olive Gardens Investments Ltd, bl-ispejjez taz-zewg istanzi kontra l-konvenuti appellati;

ii) u l-iehor ad istanza tal-kjamati fil-kawza Jane Mercieca u Mary Ann Sammut, li permezz tieghu qeghdin jitolbu lil din il-Qorti tirrevoka u thassar is-sentenza appellata sabiex minflok tilqa' t-talbiet attrici u konsegwentement l-eccezzjonijiet taghhom, stante li fihom gie dikjarat li kienu qeghdin jaqblu mal-pretensjonijiet attrici.

2. Ghal intendiment ahjar ta' dan l-appell is-sentenza moghtija mill-ewwel

Qorti qeghda tigi hawnhekk riprodotta fl-intier taghha:

I. PRELIMINARI.

“Rat ic-citazzjoni tas-socjeta` attrici Olive Gardens Investments Limited datata 3 ta' Mejju 2005 a fol. 1 tal-process fejn ippremettiet:-

“Illi in forza ta' kuntratt ippublikat min-Nutar Dottor Mario Bugeja fit-22 ta' Novembru 2003 (Dok “X”) Jane mart Francis Mercieca u Mary Ann mart Joseph Sammut solidalment u indivisibilment bejniethom, u dan in kwantu ghal kwart indiviz (1/4) Mary Ann Sammut u tliet kwarti (3/4) indiviz Jane Mercieca, bieghu, assenjaw u ttrasferew lis-socjeta` attrici li accettat, xtrat u akkwistat porzjon diviza ta' art tal-kejl ta' circa tmint elef erba' mija u tletin metri kwadri (8,430m.k) li tinsab fil-limiti ta' bejn in-Nigret u Bubaqra fiz-Zurrieq, u hija msejha tad-Dokkara, accessibbli minn Triq Zaccaria Roncali u minn numru ta' toroq ohra bla isem, u liema art tikkonfina mil-Lvant ma' sqaq bla isem li jaccedi ghal Triq it-Torri, mit-Tramuntana ma' beni ta' Gaetano Zammit jew l-aventi kawza minnu, u mill-Punent ma' beni ta' Giovanni Busuttil jew l-aventi kawza minnu u Punent ma' beni tal-familja Schembri, liema art hija ndikata bil-lewn ahdar fuq il-pjanta markata ittra 'A' u *site plan* dokument 'B' annessi mal-imsemmi kuntratt.

“Illi l-konvenuti, b'mod abbusiv, illegali u frawdolenti, qeghdin jghidu u jiddikjaraw illi l-imsemmija porzjon diviza ta' art hija proprjeta' taghhom u dan ukoll meta minn dejjem ilhom jafu illi dan mhuwiex minnu billi huma jiddetjenu l-istess porzjon diviza ta' art b'titolu ta' qbiela biss.

“Illi l-agir tal-konvenuti li bih qeghdin jirritjenu illi l-porzjon diviza ta' art *de quo* tappartjeni lilhom ikkawza u qieghed jikkawza danni konsiderevoli lis-socjeta` attrici u dan billi l-istess agir qieghed jimpedieha milli tipprocedi sabiex tizvilluppa l-istess art skont il-ligi.

“Illi rinfaccjati bi provi cari li l-art *de quo* mhijiex taghhom u li minn dejjem kienu jafu b'dan u nterpellati sabiex jirrikonoxxu dan l-istat ta' fatt, il-konvenuti baqghu jwebbsu rashom u jsostnu li l-istess art hija taghhom.

Kopja Informali ta' Sentenza

“Illi ghalhekk l-istess atturi talbu lill-konvenuti jghidu ghaliex din il-Qorti m'ghandhiex:-

“1. Jigi dikjarat u deciz illi l-porzjon diviza ta' art illi s-socjeta` attrici xtrat permezz tal-kuntratt fuq imsemmi tat-22 ta' Novembru 2003 (Dok “X”) ippubblikat min-Nuar Mario Bugeja tappartjeni lis-socjeta` attrici u mhux lill-konvenuti, li ghandhom biss titolu ta' qbiela fuqha.

“2. Jigi dikjarat u deciz illi bl-agir abuziv, illegali u frawdolenti taghhom li jsostnu illi l-art *de quo* hija taghhom il-konvenuti qeghdin jaghmlu ostakoli bla bazi fil-process tas-socjeta` attrici illi tizvillupa l-istess art u per konsegwenza l-istess socjeta` attrici sofriet u qieghda ssofri danni li ghalihom huma responsabbli l-konvenuti.

“3. Jigu likwidati dawn id-danni, okkorrendo bl-opera ta' perit nominand.

“4. Jigu l-konvenuti solidalment ikkundannati jhallsu lis-socjeta` attrici s-somma hekk likwidata *in linea* ta' danni.

“Bl-ispejjez (inkluzi dawk tal-ittra bonarja tal-25 ta' April 2005) u bl-imghax legali kontra l-konvenuti li minn issa huma ngunti in subizzjoni.

“Rat id-dikjarazzjoni tas-socjeta` tal-attrici a fol. 3 tal-process.

“Rat il-lista tax-xhieda u dokumenti esebiti minn fol. 4 sa 12 tal-process.

“Rat li l-konvenuti gew notifikati bic-citazzjoni u bl-avviz tas-smigh kif jidher a tergo 13 u a fol 15 tal-process.

“Rat li din il-kawza kienet appuntata ghas-smigh minn din il-Qorti kif diversament presjeduta mill-Onorevoli Mhallel Noel Cuschieri ghas-seduta tal-5 ta' Ottubru 2005.

“Rat in-nota tal-eccezzjonijiet tal-konvenuti Salvu, Annetto, John, Francis, Joseph, Carmen u Carmelo ahwa Farrugia datata 8 ta' Gunju 2005 a fol. 18 tal-process fejn gie except:-

“1. Illi preliminarjament is-socjeta` attrici trid qabel xejn tipprova hija stess it-titolu allegat minnha fic-citazzjoni attrici.

“2. Illi minghajr pregudizzju ghas-suespost, m'huwiex minnu illi s-socjeta` attrici, jew l-aventi kawza taghha ghandhom xi titolu ta' proprjeta` fuq l-art mertu tal-vertenza odjerna.

“3. Illi minghajr pregudizzju ghas-suespost, fil-mertu it-talbiet attrici huma daqstant iehor infondati fil-fatt u fid-dritt *stante* illi jekk hemm agir abusiv u fraudolenti huwa dak kommess mis-socjeta` attrici u l-aventi kawza taghha fil-konfront tal-konvenuti, fejn issa huma qeghdin jimmolestaw lill-konvenuti fil-pussess tal-proprjeta` *de quo*, u qieghed jigi allegat illi fuq l-art mertu tal-vertenza odjerna l-konvenuti ghandhom titolu ta' qbiela.

“4. Illi minghajr pregudizzju ghas-suespost, anke jekk ghall-grazzja tal-argument biss, jirrizulta illi l-atturi huma s-sidien tal-art *de quo*, bl-ebda mod ma jistghu jintlaqghu t-tieni, t-tielet u r-raba' talbiet attrici, *stante* illi *ex admissis*, is-socjeta` attrici stess qieghda tiddikjara illi l-konvenuti ghandhom titolu ta' qbiela fuq l-art *de quo*.

“5. Illi ghaldaqstant, *in vista* tal-premess, it-talbiet attrici huma nfondati fil-fatt u fid-dritt u ghandhom jigu respinti bl-ispejjez kontra l-istess socjeta` attrici.

“6. Salv eccezzjonijiet ulterjuri.

Kopja Informali ta' Sentenza

“Rat id-dikjarazzjoni tal-fatti flimkien mal-lista tax-xhieda tal-konvenuti Salvu, Annetto, John, Francis, Joseph, Carmen u Carmelo ahwa Farrugia a fol. 19 tal-process.

“Rat il-verbal tas-seduta mizmuma quddiem din il-Qorti kif diversament presjeduta mill-Onorevoli Mhallef Noel Cuschieri tat-18 ta' Novembru 2005 fejn Dr. Pierre Lofaro pprezenta nota fejn ceda t-tieni, it-tielet u r-raba' talba attrici (fol. 28).

“Rat in-nota tas-socjeta` attrici a fol 29 tal-process li permezz taghha pprezentat seba' affidavits *seduta stante* fit-18 ta' Novembru 2005.

“Rat il-verbal tas-seduta mizmuma quddiem din il-Qorti kif hekk presjeduta tas-17 ta' Jannar 2006 fejn il-Qorti nnominat bhala Assistent Gudizzjarju lil Dr. Josette Demicoli biex tisma' il-provi.

“Rat il-verbali tas-seduti mizmuma quddiem l-Assistent Gudizzjarju Dr. Josette Demicoli, bix-xhieda kollha quddiemha prodotta u d-dokumenti hemm esebiti.

“Rat ir-rikors tas-socjeta` attrici Olive Gardens Investments Limited datat 15 ta' Dicembru 2006 a fol 394 tal-process fejn talbet lill-Qorti joghghobha tikkjama fil-kawza lil Jane Mercieca u Mary Ann Sammut u cioe` l-persuni li minghandhom is-socjeta` attrici xtrat l-art mertu ta' din il-kawza; u l-Qorti, wara li rat ir-risposta tal-konvenuti datata 16 ta' Jannar 2007, laqghet it-talba, u a spejjez tas-socjeta` attrici ordnat il-kjamata fil-kawza ta' Jane Mercieca u Mary Ann Sammut u ordnat in-notifiki relattivi skont il-ligi a spejjez tas-socjeta' attrici.

“Rat li l-kjamati in kawza Mary Ann Sammut u Jane Mercieca gew notifikati bic-citazzjoni u bl-avviz tas-smigh tal-kawza kif jidher *a tergo* ta' fol 405 tal-process.

“Rat in-nota tal-eccezzjonijiet tal-kjamati fil-kawza Jane Mercieca u Mary Ann Sammut datata 22 ta' Frar 2007 a fol. 406 tal-process fejn eccepew:-

“1. Illi l-eccipjenti kienu s-sidien tal-art mertu ta' din il-kawza meta gie ffirmit il-kuntratt ippubblikat min-Nutar Mario Bugeja fit-22 ta' Novembru

Kopja Informali ta' Sentenza

2003 li permezz tieghu giet mibjugha lis-socjeta` attrici Olive Gardens Investments Limited, filwaqt li l-konvenuti kellhom biss titolu ta' qbiela fuq l-istess art.

“2. Illi l-eccipjenti jaqblu mas-socjeta` attrici Olive Gardens Investments Limited illi l-pretensjoni avanzata mill-konvenuti l-ohra l-ahwa Farrugia li huma b'xi mod is-sidien tal-art hija abuziva, illegali u frawdolenti.

“Rat id-dikjarazzjoni flimkien mal-lista tax-xhieda tal-kjamati fil-kawza a fol 407 tal-process.

“Rat il-verbal tas-seduta tat-23 ta' April 2009 (fol 796) fejn il-Qorti ordnat li jigu esebiti dokumenti hemm indikati li mhux fil-process u li saret referenza ghalihom dakinhar, kopji dattilografiti tal-kuntratt a fol 40 u fol 773 tal-process u *occorrendo* d-dokument li ghamel referenza ghalih Dr. Stephen Borg Cole, jekk mhux ga esebiti. Il-Qorti ordnat l-allegazzjoni tal-atti tal-process pendenti quddiem l-Onorabbli Qorti tal-Appell fil-kawza Citaz. Numru 936/02/JA. Id-difensuri gew diretti sabiex jaghmlu referenza fejn hu relevanti ghall-kaz odjern. Id-difensuri kellhom jaraw li dawn id-dokumenti jkunu fil-process. Il-Qorti pprefiggiet terminu lis-socjeta' attrici sabiex sal-ahhar ta' Lulju 2009 tippresenta n-nota ta' osservazzjonijiet, imbaghad jirrispondi l-kjamat in kawza li jkollu sal-ahhar ta' Settembru 2009 u mbaghad il-konvenuti jkollhom zmien sal-ahhar ta' Novembru 2009 ghan-nota taghhom. Id-dokumenti kellhom jigu pprezentati fi zmien ghoxrin gurnata mid-data ta' dan id-digriet.

“Rat in-nota ta' osservazzjonijiet tal-kumpanija attrici Olive Gardens Investments Limited datata 28 ta' Awwissu 2009 a fol. 958 tal-process.

“Rat in-nota ta' osservazzjonijiet tal-kjamati fil-kawza Jane Mercieca u Mary Ann Sammut datata 26 ta' Ottubru 2009 a fol. 998 tal-process.

“Rat il-verbali tas-seduti mizmuma quddiem din il-Qorti fejn fl-20 ta' April 2010 il-Qorti semgħet lid-difensuri tal-partijiet. Inghata digriet dwar ir-rikors tat-23 ta' Marzu 2010 tal-konvenuti John Farrugia *et. Rat ir-risposta tas-socjeta` attrici u tal-kjamati in kawza. Peress li l-Qorti hasset li tali dikjarazzjoni giet prezentata wara l-gheluq tal-provi u in vista wkoll tal-fatt li n-Nutar ghamel tali dikjarazzjoni*

meta kellu opportunita` li jixhed waqt il-gbir tal-provi f`diversi okkazzjonijiet anke quddiem il-Qorti, u peress ukoll li tali rikors bid-dikjarazzjoni mieghu gew prezentati meta l-kawza kienet fi stadju tal-prezentata tan-noti tal-osservazzjonijiet mill-partijiet, il-Qorti cahdet it-talba ghall-prezentata tal-istess dikjarazzjoni anke jekk tkun guramentata min-Nutar Mario Bugeja. Il-Qorti ordnat l-isfilz tal-istess dikjarazzjoni tan-Nutar Mario Bugeja datata 5 ta' Frar 2010 annessa mal-imsemmi rikors fil-process. Dr. Ian Stafrace talab lill-Qorti sabiex izzomm access; Dr. Pierre Lofaro rrimetta ruhu u Dr. Paul Farrugia rrimetta ruhu wkoll. Il-kawza giet differita ghas-sentenza ghat-30 ta' Gunju 2010 b'dan li fil-frattemp id-difensuri avvicinaw lill-Qorti sabiex jigi ffissat access a spejjez provizorjament tal-konvenuti Farrugia.

“Rat il-verbal tal-access mizmum il-Hamis 27 ta' Mejju 2010 fuq is-sit mertu tal-kawza odjerna u l-Qorti taghmel riferenza ghal dak hemm verbalizzat.

“Rat in-nota ta' osservazzjonijiet tal-konvenuti datata 15 ta' Gunju 2010.

“Rat ix-xhieda kollha hemm moghtija.

“Rat l-atti kollha pprezentati mill-partijiet u d-digrieti relattivi.

“Rat id-dokumenti esebiti.

“Rat l-atti kollha l-ohra tal-kawza.

“II. KONSIDERAZZJONIJIET.

“Illi din hija kawza fejn l-atturi qed isostnu li li huma proprjetarji ta' porzjon diviza ta' art tal-kejl ta' circa tmint elef erba' mija u tletin metri kwadri (8,430m.k) li tinsab fil-limiti ta' bejn in-Nigret u Bubaqra fiz-Zurrieq, u hija msejha tad-Dokkara, accessibbli minn Triq Zaccaria Roncali u minn numru ta' toroq ohra bla isem, u liema art tikkonfina mil-Lvant ma' sqaq bla isem li jaccedi ghal Triq it-Torri, mit-Tramuntana ma' beni ta' Gaetano Zammit jew l-aventi kawza minnu, u mill-Punent ma' beni ta' Giovanni Busuttil jew l-aventi kawza minnu u

Punent ma' beni tal-familja Schembri, liema art hija ndikata bil-lewn ahdar fuq il-pjanta markata ittra 'A' (fol. 11) *site plan* dokument 'B' (fol. 12) annessi mal-kuntratt ippubblikat min-Nutar Dottor Mario Bugeja fit-22 ta' Novembru 2003 (Dok "X") fejn huma jallegaw li akkwistaw l-istess art minghand Jane mart Francis Mercieca u Mary Ann mart Joseph Sammut kif indikat, u qed isostnu li in forza ta' kuntratt ippubblikat min-Nutar Dottor Mario Bugeja fit-22 ta' Novembru 2003 (Dok "X") Jane mart Francis Mercieca u Mary Ann mart Joseph Sammut solidalment u indivisibbilment bejniethom, u dan in kwantu ghal kwart indiviz (1/4) Mary Ann Sammut u tliet kwarti (3/4) indiviz Jane Mercieca, bieghu, assenjaw u ttrasferew lis-socjeta` attrici li accettat, xtrat u qed jitolbu allura li huma jigu ddikjarati bhala sidien tal-istess art. Dwar dan il-konvenuti qed isostnu li mhux minnu dan kollu ghaliex huma proprjetarji tal-istess art.

"Illi qed jigi sostnut mis-socjeta' attrici li l-art kienet originarjament ta' Giovanni Fenech, (li huwa l-buznannu tal-avendi causa tas-socjeta' attrici) peress li dan kien akkwista l-istess art b'kuntratt ippubblikat minn Nutar Giuseppi Trapani f'Ottubru 1896 (Dok. "JM8" – fol. 40) u meta miet din iddevolviet favur is-sitt uliedu Angelo, Maria, Consolata, Carmelo, Maria Giuseppa Fench u Dun Amabile Fenech. Meta miet Angelo Fenech sehmu ta' 1/6 mar ghand uliedu Maria Concetta Fenech (omm il-venditrici Jane Mercieca) u ohtha Caterina Fenech. Hlief ghal Angelo Fenech hadd ma zzewweg, u tal-ahwa kollha hlief ghal Dun Amabile Fenech, 5/6 parti indivizi mill-istess saru proprjeta' tieghu (1/6 li wiret mill-genituri tieghu direttament u l-bqija li wiret minghand l-erba' hutu). B'kuntratt datat 25 ta' Jannar 1950 (Dok. "JM9" – fol. 50) huwa biegh is-sehem tieghu ta' 5/6 mill-art *de quo* nofs indiviz lil Maria Concetta Fenech (omm Jane Mercieca) u nofs indiviz l-iehor lil Caterina Fenech, u ghalhekk in vista tas-sest li kellhom huma saru proprjetarji tal-art kollha. Maria Concetta zzewget lil John Busuttil u dawn kellhom zewgt iffal cjoe' Jane illum Mercieca u Mary Ann, u mal-mewt ta' Maria Concetta Busuttil nofs indiviz tal-art intiret minnn uliedha. Caterina Fenech mietet bla tfal u mal-mewt taghha s-sehem taghha ntiret minn Jane Mercieca (Dok. "JM 18" – fol. 93 u pjanta fol. 100) u allura qed jinghad li din l-art kienet tappartjeni kwantu ghall-3/4 lill Jane Mercieca u kwantu ghall-1/4 lil Mary Ann mart Joseph Sammut u eventwalment bieghu din l-art lis-socjeta' attrici permezz ta' kuntratt datat 22 ta' Novembru 2003 (Dok. "X").

"Illi jirrizulta li l-avendi kawza tal-atturi qed jindikaw li t-titolu taghhom huwa mnissel mill-kuntratt ta' akkwist datat 25 ta' Jannar 1950 fl-atti tan-Nutar John Spiteri Maempel, meta allegatament l-istess art giet akkwistata minn Caterina Fenech flimkien ma' Maria Concetta Busuttil (omm ill-vendituri ta' l-art lis-socjeta' attrici), u omm l-attrici mietet fit-12 ta' Settembru 1985 u wirtuha

Kopja Informali ta' Sentenza

uliedha l-vendituri (testment pubbliku datat 19 ta' Settembru 1981 – denunzjata b'avvizi numru 1385/1886 u 1963/1986, mentri Caterina Fenech mietet gis-27 ta' Ottubru 1996 u b'testment datat 17 ta' Frar 1988 fl-atti tan-Nutar Joseph Tabone halliet bhala eredi lill Jane Mercieca u l-att *causa mortis* taghha sar mill-istess nutar fit-22 ta' April 1997.

“Illi dan huwa kkonfermat mix-xhieda ta' Jane Mercieca (affidavit 16 ta' Novembru 2005 – fol. 30) li tenfasizza li l-art hija provenjenti mill-att tal-akkwist imsemmi tad-19 ta' Ottubru 1896 meta l-eredi ta' Antonio Zammit (li kien sar proprjetarju tal-art b'att ta' divizjoni datat 27 ta' Marzu 1868 (Dok. “K1” u Dok. “K2”) bieghu lill-buznannu taghha Giovanni Fenech il-proprjeta' hemm diskritta, li xhud u s-socjeta' attrici, jinsistu li hija dik attwalment okkupata mill-konvenuti u li giet murija lill-Qorti waqt l-access.

“Illi fl-istess kuntratt tad-19 ta' Ottubru 1896 (Dok. “K3” – Dok. “K4”) l-art hemm indikata hija deskritta b'dan il-mod:-

“la clausura con ricetto suo congiunto posta al Zorrigo Strada Torre nella contrada ta' Bubacra, appellata ta' Bubacra ta' Ducara, sive ta' Listrippa – delle superficie compreso il sito occupato dal ricetto, di timoli sette, mondelle quattro e misure sette, consistente in quattro lenze di diverse qualita', franca e libera da qualunque fidecomesso, da ipoteche, servitu' ed altri pesi confinata da mezzodi' con beni del commerciante Michel' Angeloe da Levante con vicolo”.

“Illi fl-att ta' divizjoni datat 27 ta' Marzu 1868 (Dok. “K1” u “K2”) l-istess art hija deskritta b'dan il-mod f'paragrafu 22 (fol. 852):-

“la clausura di terra con un ricetto suo contiguo posto nel Zorrigo, Strada Torre nella contrada ta' Bubacra, appellata ta' Bubacra, ta' Ducara, sive ta' L-Istrippa, consistente in quattro lenze di terra di mediocre qualita', ed avente una sua piccola parte d'inferiore qualita', ed avente una stanza, ed un aja di roccame scoperto, piu due alberi di carrubi, alcuni alberi di ficchi della India, una cisterna d'acqua ed un ricetto contiguo, il quale consiste in un cortile con scala di pietra scoperta, una stanza di provisione, una stalla ed un bovine confinanta da lavente in parte col vicolo ed in parte con beni altrui, da mezzodi con beni di Luigi Ciappara, da ponente con beni di Giuseppe Farrugia, e da tramontana in parte con beni altrui in parte con beni di Giuseppe Camilleri in parte con beni di Antonio Zammit, franca da qualunque peso della capacita' di tomoli sette, mondelle tre e misure sette compreso il sito del detto ricetto. Lo stimo tali

chiusura col detto ricetta contiguo attesa la situazione e la qualita' come sopra menzionato valere scudi Maltesi due mila otto cento novanta2890".

"Illi skond l-istess atturi l-istess art eventwalment giet kwantu għall-5/6 għand Dun Amabile Fenech li fl-24 ta' Jannar 1950 (Dok. "JM 9" – fol 50) biegh is-sehem tieghu lil Maria Concetta Fenech u lil Caterina Fenech nofs indiviz kull wiehed u l-art hija deskritta f'dan il-kuntratt b'dan il-mod:-

““ghalqa iz-Zurriek, fil-limiti ta' Bubaqra imsejja "tad-Dukkara" tal-kejl ta' sebgha t'itmiem u tlett sijhan, u konfinanti mill-lvant ma' shah ta' raba', mit-tramuntana ma beni ta' Dun Gaetano Zammit, u minn nofsinhar ma beni ta' Dun Giovanni Busuttill".

"Illi s-socjeta' attrici ssostni li din l-art hija proprja dik deskritta fil-kuntratt tal-akkwist taghom datat 22 ta' Novembru 2003 (Dok. "X") fl-atti tan-Nutar Mario Bugeja, u hija attwalment okkupata mill-konvenuti b'titolu ta' qbiela, tant li Jane Mercieca (kemm fl-affidavit taghha u kemm fi-xhieda tat-10 ta' Gunju 2005 fil-kawza fl-ismijiet "**Munqar Limited vs Salvu Farrugia et**") (Citaz. Nru. 936/02/JA) – Dok. "JM23") issostni li l-qbiela kienet ilha tithallas mill-familja Farrugia minn 1910 u cioe' minn Salvatore Farrugia, mbagħad minn 1925 sal-1951 minn Carmelo Farrugia (in-nannu tal-konvenuti) minn 1952 sa 1973 minn Antonio Farrugia (iz-ziju tal-konvenuti) u minn 1973 sal-1991 minn Giuseppi Farrugia (missier il-konvenuti) u skond hija dan jirrizulta mir-Registru tal-Familja taghha (Dok. "JM19"). Din Jane Mercieca tghid li tiftakar liz-ziju tal-konvenuti u missier il-konvenuti jigu d-dar ihallsu l-qbiela, izda meta din ma thallsitx izjed f'April 1996 fethu kawza ta' zgumbrament fil-Bord tal-Kiri tar-Raba', kawza li sallum għadha pendent; tghid li Salvu Farrugia, wiehed mill-konvenuti kien anke gie għandha sabiex tbiegh l-istess proprjeta' u ftit wara mar għandha certu Anton Camilleri u dwar dan l-istess jghid zewgha Francis Mercieca (fl-affidavit tieghu – 16 ta' Novembru 2005 u x-xhieda tieghu fl-istess kawza ndikata (Dok. "FM 1" – fol.I 124).

"Illi fil-kontro-ezami l-istess Jane Mercieca (16 ta' Jannar 2008; 29 ta' Jannar 2008; 27 ta' Frar 2008) sostniet li ma tistax tispjega kif saru d-dati u r-ricerki li hija semmiet jew irreferiet għalihom fl-affidavit taghha; tghid li ma tiftakarx min għinha tagħmel l-affidavit. Tghid li l-pjanta saret meta mietet il-*mummy* taghha u saret mill-Perit Mercieca u kkonfermata mill-Perit Caccopardo u Giuseppi Farrugia indikalhom bl-ezatt fejn hi l-art tagħhom. Kienu jidhlu fuq l-art minn sqaq fejn hemm ir-razzett immarkat bl-ittra "B" fuq il-pjanta a fol. 12 tal-process

u fuq in-naha l-ohra ndikat bl-ittra "A" kellu garaxx. Tghid li ghal din il-moghdija ma kienx hemm rixtellu (fol. 587). Tghid li kienet zghira meta kienet marret l-ewwel darba l-ghalqa, izda ma tiftakarx meta. Xehdet li ma tafx ta' min kienet il-moghdija li kienet tghaddi minnha sabiex tidhol fl-ghalqa li tghid li hija taghha. Ma tafx lanqas jekk l-istess moghdija kinitx tagghom jew le (fol. 598). Meta marru fuq l-ghalqa ghas-successjoni fl-1996 tghid li Guzeppi kien jaf u dan ghalkemm kien ilu ma jhallas qbiela minn 1991 (fol. 605) u dan meta ommha mietet fit-1980's. Ma kinitx tiftakar jekk kienx hemm sigar fiha l-ghalqa. Il-kejl taghha kien ta' 7 t'itmiem u tlett mondelli (fol. 616).

"Illi l-istess kjamata fil-kawza tghid li ma tafx jekk haditx ir-registru tal-kera ghand l-avukat taghha sabiex fethu l-kawza fil-Bord tal-Qbiela kontra l-intimati (il-konvenuti odjerni). Tghid li meta miet Guzeppi fil-mori tal-kawza tat id-dettalji ta' uliedu lill-avukat ghalkemm sabiex dahlu fil-kawza ghaddew 5 snin. Ma tafx kemm kien il-hlas ta' qbiela, izda dan kien miktub fir-Registru. Tghid li ma tafx jekk Joseph Baldacchino fetahx kawza fil-Bord tal-Qbiela b'dettalji differenti minn dak li fethet hija ghaliex ma kienx jinteressaha. Tghid li qabel ma mar ghandha Joseph Baldacchino, kien mar qablu Anton Camilleri u kienet qaltu li ma kellhiex hsieb tbiegh, kif kienet qalet ghall-ewwel lil Joseph Baldacchino, izda imbaghad bidlet l-idea meta xi xhur wara Joseph Baldacchino mar ghandha ma' George is-sensar.

"Illi sostniet li min kien jigi ghall-art kien jindika bhala dik vicin it-Torri u li hija mqabbla ghand Giuseppe Farrugia (fol. 683). Tghid li qablu fuq prezz, kif indikat mill-perit taghha u kelliha pjanta li kienet ipprezentat mad-denunzja a fol. 100 tal-process. Tghid li ftehm u prezz globali u mhux tant it-tomna (fol. 693). Tghid li kien hemm pjanta mal-ewwel konvenju li kienet tinkludi r-razzett (li mmarkat bl-ittra "X" fuq il-pjanta a fol. 100), u binja li mmarkat bl-ittra "Y" izda tghid li huma r-razzett u parti mir-raba' ta' mieghu u l-binja "Y" ma riedux ibieghuh, u minkejja li ssemma l-kejl fuq il-konvenju (li tghid li ssemma bi zball) il-pjanta tal-konvenju giet mibdula ghalkemm jidher li l-kejl baqa' l-istess (fol. 708). Wara wkoll saru jafu li porzjoni mill-istess ghalqa Joseph Baldacchino kien ghamel konvenju iehor mal-kjamati fil-kawza u saret emenda minn Dr. Pierre Lofaro. Tghid li fejn hemm l-isqaq mhux tagghom izda kellhom dritt jghaddu mill-istess (fol. 712). Tghid li l-bicca mill-ahdar il-gewwa minn Dok. "12" ma kinitx inkluzo fil-bejgh. Qablet li minghajr il-bicca ndikata bil-blu fuq il-pjanta l-qis tal-ghalqa ma kienx jammonta ghall-8,430m.k. (fol. 723).

"Illi ohtha l-kjamata fil-kawza Mary Ann Sammut (affidavit 16 ta' Novembru 2005 – Dok. "MAS 1"; 5 ta' Mejju 2008) xehdet dwar l-istess ukoll u rreferiet

ghall-pjanta antika tal-istess ghalqa (fol. 136) u qalet ukoll li “*go l-ghalqa taghna, harruba kbira hafna*” (fol. 137). Zewgha Joseph Sammut ikkonferma li huwa kien mar sabiex ikellem lil Farrugia, missier il-konvenuti, dwar il-hlas tal-qbiela u dan qallu li kien ta l-flus lill-Avukat tieghu u kellu jghid lill-Avukat sabiex jibghathomla. Ma jirrizultax ghaliex dan kellem Avukat la darba ma kienx hemm problemi bejniethom (affidavit tas-16 ta' Novembru 2005 – xhieda Dok. “JS1” – fol. 145 u xhieda tal-5 ta' Gunju 2007); qal li dwar dan xehed fil-kawza (Citaz. Nru. 936/02/JA) fejn sostna li kien ha ritratti tal-ghalqa (Dok. “PF1” sa Dok. “PF2”) u li l-ewwel pjanta li kien ra tal-ghalqa kienet dik li saret id-denunzja ta' omm martu. Dwar il-parti tal-pjanta ndikata bil-blu li saret il-kondizzjoni fuqha, tghid li din saret sabiex isserrah ras Joseph Baldacchino. Tghid li ilha taf li kien hemm kwistjoni fuq l-art ghaliex il-qbiela kienet ilha ma tithallas mid-1990's izda tammetti li fuq il-konvenju ma saret ebda riserva kif sar fil-kuntratt (fol. 754). Tghid li l-ewwel ma kienux ser jbieghu kollox (fol. 759), izda wara ddecidew li jbieghu kollox. Tghid li l-parti l-blu fuq il-pjanta tinkludi r-razzett li ma riedux ibieghu. (fol. 764)

“Illi n-Nutar Mario Bugeja fl-affidavit tieghu qabel mal-affidavit ta' Jane Mercieca u kkonferma li huwa kien li ghamel il-kuntratt Dok. “X” u sab li kollox kien regolari u specifikatament it-12 il-paragrafu tal-istess fejn jinghad li l-art hija suggetta ghall-qbiela favur il-konvenuti.

“Illi skond ix-xhieda ta' Natalie Spiteri (18 ta' Novembru 2005) *Agricultural Officer mid-Dipartiment tal-Agricoltura*, l-art in kwistjoni (bicciet numri 496, parti minn 499, 520, 521 – b'kollox skond hi 7 t'itmien, zewg sieghan u hames kejljet (fol. 173) bl-ahdar fuq il-pjanta Dok. “S1” – 165) kienet ilha f'idejn Karmenu Farrugia mill-5 ta' Mejju 1944 u mbaghad ghaddiet ghand Anthony Farrugia fil-11 ta' Ottubru 1957, u sid kien Dun Amabile Fenech (skond estratt FRS - Dok. “S” – fol. 166). Fuq din l-art hemm indikat li kien hemm “*vines and figs*” (“*tmien bajtriet tax-xewk, hamest idwieli...*”) (fol. 175); fil-fatt l-istess xhud tghid li din kellha “*tmien bajtriet tax-xewk, kellu hamest idwieli u erba' sigar tat-tin*”. Dwar l-isem li kien imnizzel taht dak ta' Dun Amabile Fenech, indikat *landlord and tenant* u cjoe' Dun Salv Manduca Sant Cassia, ma kellha ebda informazzjoni (fol. 176). Victor Vella mill-istess Dipartiment xehed fit-12 ta' Lulju 2007 fejn esebixxa l-pjanta Dok. “VV” u l-bdiewa li kienu jahdmu l-istess raba`.

“Illi l-Magistrat Dr. Doreen Clarke xehdet fit- 8 ta' Settembru 2007 u qalet li kienet tippratocina lill-kjamati fil-kawza fi proceduri quddiem il-Bord tal-Qbiela u ghall-ewwel l-intimati ndikati kienu Fenech izda saret korrezzjoni ghall- kunjom Farrugia u jidher li hija qaghdet fuq l-informazzjoni li tawha l-klijenti taghha,

anke in vista tal-allegazzjonijiet li saru li dokumenti esebiti ma kien hemm xejn fil-process relattiv (fol. 517). Mill-process Numru 15/96 jirrizulta li l-ismijiet tal-kawza kienu “Katarina Fenech vs Giuseppe Farrugia” u l-izball kien li tnizzel Fenech minflok Farrugia. Meta miet Giuseppe Farrugia tghid li l-klijenti taghha li kienet tkellem cjoe' Rose Mercieca u John Sammut ma kienux indikawlha min kienu l-eredi tal-istess (fol. 523).

“Illi Joseph Baldacchino (xhieda tat-8 ta' Novembru 2006; 15 ta' Jannar 2007; 3 ta' Dicembru 2007) sostna li kien il-konvenut Salvu Farrugia li hadu ghand Jane Mercieca sabiex jixtri din l-art u dan ghaliex qallu li hija ma rieditx tbiegh lilhom u huwa rranga mill-ewwel ghalkemm is-*site plan* annessa mal-konvenju ma kienitx is-*site plan* annessa mal-att tal-*causa mortis* (fol. 342). Jghid li ma xtarax la l-isqaq u lanqas ir-razzett, ghalkemm dan jidher li huwa nkluz fil-pjanta *causa mortis* (fol. 346). Kien hemm parti fl-istess porzjoni mibjugha li kienet *shaded* blu li huwa kien ghamel ukoll konvenju fuqha ma' Farrugijiet permezz tas-socjeta' Munqar Limited (fol. 350) u dan huwa riflless fil-kondizzjoni numru 8 tal-kuntratt ta' akkwist u din l-istess parti kien bieghha fuq konvenju lill-terzi ghalkemm jghid li qalilhom bil-problema (fol. 364). Jghid li fil-fatt dwar dan saret kawza sabiex il-konvenuti jersqu ghall-kuntratt ghall-akkwist tal-istess, meta l-parti kbira tal-istess art shaded almenu skond il-kuntratt tas-socjeta' attrici gja jinsab akkwistat mis-socjeta' attrici, u dan meta jsostni li huwa kien konvint anke fuq din il-parti tal-art li kull ma kellhom Farrugia kien biss titolu ta' qbiela u dan ghaliex Salvu stess kien qalli li jhallas il-qbiela (fol. 358) u dan ukoll meta jghid li l-istess Salvu Farrugia kien baghat almenu lil tlett persuni ohra biex jixtru l-istess art.

“Illi jghid ukoll li kien sar konvenju mal-kjamati in kawza fis-6 ta' Marzu 2002 u fit-2 ta' Mejju 2002 saret emenda ghall-istess fejn immarkaw fuq *site plan* l-area li kienu ser jixtru, liema pjanta giet uzata ghall-kuntratt finali, u giet immarkata fuqha parti li setghet kienet in disputa ma' terzi; kienu ftehm fuq kollox pero' imbaghad riedu jnehhu dik il-parti *shaded* bil-blu ghaliex huma qalu li riedu jbieghu 8 t'itmiem u dawn jigu inqas minn 8,430 m.k. u jidher li wara negozjati kien hemm prezz stabbilit mod ghall-art kollha in vendita hlief ghal dik il-parti bil-blu li kellha prezz iehor (fol. 550); giet eskluza l-parti ndikata bl-ittra “B” ghaliex din ma riedux jinkluduha fil-bejgh.

“Illi huwa jghid li l-konvenuti kienu ressqu lil Raymond Anastasi u lil Carmelo Mangion sabiex jixtru l-istess proprjeta' minghand il-kjamati fil-kawza, u dan minkejja li bl-affidavits taghhom l-istess persuni cahdu dan (fol. 567 u fol. 568). Jghid li bghat lil George is-sensar jixtri minghand il-konvenuti u b'hekk jghid li

jikkonferma li l-art kienet l-istess li kien qed jixtri minghand Mercieca u dahal hu. Jghid li George is-sensar kellu 30% interess fis-socjeta' tieghu, ghalkemm ma kien jidher xejn mill-karti, u llum ma ghandu xejn fis-socjeta' attrici ghaliex bhaxxtara sehmu (fol. 562/563).

“Illi l-konvenuti minn naha taghhom ma jaqblu xejn ma` dan ghaliex isostnu li l-art deskritta fil-kuntratti tal-avendi kawza tas-socjeta' attrici ma hijiex dik indikata fil-pjanti esebiti, u dik okkupata minnhom, izda hija dik kontigwa ghall-istess ghalqa. Fil-fatt l-ghalqa li s-socjeta' attrici akkwistat jghidu li hija taghhom ghaliex wirtuha minghand missierhom u nannuhom Karmenu Farrugia, li kien akkwista b'titolu ta' preskrizzjoni. Din jirrizulta mix-xhieda tal-konvenuti John, Salvu, Karmenu, Frans, Carmen, Annetto, Joseph Farrugia (12 ta' Jannar 2006 u affidavits taghhom datat 2 ta' Mejju 2006 – fol. 223 - 252); u tan-Nutar Mario Bugeja (fol. 222).

“Illi l-verzjoni tal-konvenuti hija fis-sens li huma kienu avvicinaw lin-Nutar sabiex jaghmel ir-ricerki li kien hemm bzonn ghaliex l-art kienet taghhom *in parte* b'kuntratt u fil-parti kbira taghha bi preskrizzjoni u kienu ghamlu denunzja taghha wara l-mewt ta' missierhom; fil-fatt kienu lesti li jbieghu l-istess art lill-imsemmi Anton Camilleri, u n-Nutar kien qalilhom li l-art kienet taghhom u ma jghagglux ghaliex kienet ser tigi tiswa iktar flus.

“Illi dan il-konvenju ma sehmx, minkejja li kien hemm appuntament mal-istess Nutar peress li Camilleri ma kellux risposta posittiva mill-Awtorita' ta' l-Ippjanar, izda gew terzi persuni sabiex jixtru l-art, inkluz Baldacchino u sar konvenju dwar parti minn din l-art mertu tal-kawza odjerna (ghalkemm jidher li kien hemm xi problema dwar it-terminu tal-konvenju fil-fatt mertu tal-kawza bejn Munqar Ltd u l-konvenuti), li hija dik il-parti li giet immarkata bir-roza fil-pjanta Dok. “Z” a fol. 269B tal-process. Qam intopp ghaliex inghad li Baldacchino qalilhom li l-art ma kienitx taghhom u anke ppretenda xi danni. Sussegwentement xorta wahda giet istitwita kawza Citaz. Nru. 936/02/JA sabiex il-konvenuti jonoraw il-konvenju mas-socjeta' konvenuta Munqar Limited, liema kawza giet deciza fil-31 ta' Mejju 2010.

“Illi l-konvenuti jghidu li missierhom kellu bicca raba' maghrufa “Ta Mazza”, li kienet wahda minn hames bicciet li huwa kellu; L-ghelieqi li huwa kellu hlief din, kienu bi qbiela izda din kienet tieghu u qatt ma hallas qbiela jew cens fuqha. Mindu miet huh Toni Farrugia fl-1973, din l-art waqghet f'idejn missier il-konvenuti. John Farrugia jikkonferma li din l-art qatt ma kienet bi qbiela u huwa

u Salvu Farrugia (5 ta' Gunju 2007) isostnu li fejn hemm l-ittra "X" fuq il-pjanta a fol. 12 tinhadem minn huhom Karmenu Farrugia u maghrufa "Tal Brill", fejn hemm l-ittra "Y" hemm post mibni, fejn hemm "J" hemm razzett, fejn hemm "J1" jghidulu "Ta Cikka", fejn hemm "JA" hemm ghalqa li kien jahdimha wiehed minn Hal Safi. Fejn hemm l-ittra "N" hija "Tar-Rikk" (Camilleri jew Schembri)

"Illi l-konvenuti jsostnu wkoll li din l-ghalqa li huma jahdmu mhijiex dik indikata fil-kuntratti esebiti mis-socjeta' attrici ghaliex dik l-ghalqa kellha sigar tal-harrub, mentri f'din l-ghalqa minnhom okkupata ma hemmx sigar tal-harrub, u dan kif jinsab ikkonfermat mill-aerial photos li jmorru lura sas-sena 1957 – fol.269 D sa Dok. 269R) u fil-fatt din is-sigra tal-harrub tinsab fl-ghalqa adjacenti; li l-ghalqa li huma jokkupaw tikkonsisti fi tlett ihbula biss u mhux f'erba' (mentri l-art adjacenti tikkonsisti f'4 hbula); l-ghalqa de quo tikkonsisti attwalment minn f'9.090 m.k u mhux ta' 8.430 kif indikat fl-istess kuntratt; u li d-dhul ghaliha huwa minn sqaq u mhux minn Triq it-Torri, mentri l-ghalqa l-ohra ghandha access minn Triq it-Torri.

"Illi dwar dan infatti jargumentaw li mhux l-art kollha giet inkluzo fis-survey tas-socjeta' attrici, tant li jekk tigi mnehija dik il-parti li giet imhollija barra fl-istess survey, ikun ifisser li l-art li akkwistat is-socjeta' attrici, kif jidher mill-pjanta minnhom ipprezentata, ma ghandhiex access ghal fuq it-triq – u din hija allura differenti mill-pjanta li pprezentaw l-avendi causa mal-kuntratt causa mortis ta' Catherine Fenech tal-1997, liema ghalqa hija ndikata kollha u fiha hemm access u d-dar li jaghtu ghal fuq Triq it-Torri (fol. 235).

"Illi minbarra dan l-ghalqa deskritta mis-socjeta' attrici ghandha fiha *recetto* (253) u li fih ghandu speci ta' torri, liema binja tissejjah ukoll ducara, li huwa bini minn fejn il-bidwi kien jieh u hsieb "jindokra" l-ghalqa tieghu (fol. 254 – Dok. "7" (fol. 265); fil-fatt tali bini jinsab ukoll f'ghalqa adjacenti u l-istess ghalqa li tmis ma' dik okkupata mill-konvenuti hija msejja "Ta Dukkara" (fol. 235).

"Illi minn naha l-ohra l-ghalqa okkupata mill-konvenuti hija maghrufa bhala "Ta' Mazza" ghaliex ghandha forma ta' mazza, u dan jirrizulta skond survey – Dok. "8" (fol. 269 A), mentri l-ghalqa adjacenti hija Dok. "10" (fol. 269C).

"Illi mill-provi prodotti jirrizulta li n-Nutar Mario Bugeja kien fl-istess zmien qed jikkonsulta lill-konvenuti Farrugia fuq it-titolu li huma ppretendew li ghandhom

fuq l-art indikata fil-pjanta annessa mac-citazzjoni attrici, u li hija okkupata mill-konvenuti, u f'xi hin (izda fl-istess zmien (fol. 211) anke mis-socjeta' attrici li kienet interessata li tixtri din l-art, tant li l-ewwel kienet avvicinathom ghal dan l-iskop u wara ikkonkludiet mal-kjamati fil-kawza bil-kuntratt Dok. "X" anness mac-citazzjoni attrici. Jidher ghalhekk li l-istess Nutar ma nfirmat lill-konvenuti li kien kontestwalment qed jagixxi ghas-socjeta' attrici sabiex takkwista l-ghalqa kollha minghand il-kjamati fil-kawza u minghand il-konvenuti (fol. 224).

"Illi l-istess Nutar isostni li l-konkluzjoni tieghu kienet li l-art deskritta fil-kuntratt ta' akkwist tas-socjeta' attrici ma kienitx tal-konvenuti ghaliex kull ma kienu akkwistaw b'titolu ta' proprjeta' kienet biss parti zghira ta' xi siegħan u nofs (fol. 213 – kuntratt datat 19 ta' Ottubru 1990 – fol. 266). Izda minkejja dan, l-istess Nutar jammetti li kien ta' parir lill-konvenuti sabiex jibnu l-istess art minnhom okkupata bl-iskop li jekk xi terz jippretendu xi dritt fuqha jew li xi hadd jippretendi li tali għalqa hija tieghu kien ovvjament jagixxi kontra tagħhom, izda kien issuggerixxa fl-istess nifs li ma jbieghux l-istess, tant jghid li qalihom *"oqghodu attenti kif tbieghu. Tghagglux, halluha hemm, ikkomettuha sa ma jibnuha imma mhux biex imorru jbieghu"* (fol. 218); fil-fatt isostni li kien hassar sabiex l-art tinxtara minn certu Anton Camilleri (fol. 215) u ma hassarx li jsir negozju ma' Baldacchino għall-parti mill-art mertu tal-kawza l-oħra Citaz. Nru. 936/02/JA peress li skond huwa *"Baldacchino kien lest li jiehu riskju"*.

"Illi jingħad ukoll li minkejja li l-istess Nutar Mario Bugeja qed jghid li l-art okkupata mill-konvenuti ma kienitx tagħhom huwa xorta wahda għamel konvenju datat 16 ta' Marzu 2002 fejn il-konvenuti obligaw ruħhom lil jbieghu lil Munqar Ltd (socjeta' ta' Baldacchino) parti mill-istess għalqa mertu tal-kawza odjerna, u dan il-konvenju huwa l-mertu ta' kawza bejn l-istess konvenuti Farrugia u s-socjeta' Munqar Limited, (li tagħha Joseph Baldacchino huwa wkoll azzjonist) (Citaz. Nru. 936/02/JA), **"Munqar Limited vs Farrugia"** liema kawza giet deciza fil-31 ta' Mejju 2010 minn din il-Qorti diversament presjeduta u fejn giet milqugħa t-talba attrici.

"Illi n-Nutar jghid li għamel dan il-konvenju fuq parti li fuqu kien hemm kuntratt u fejn ukoll ma kienx hemm – izda ma hemmx spjegazzjoni ghaliex minkejja dak li sostna, allura għamel konvenju fuq parti mill-għalqa li huwa jghid li l-konvenuti ma kellhomx titolu fuqha – l-istess parti li hija porzjoni mill-art deskritta bhala li giet akkwistata mis-socjeta' attrici – tant li hija ndikata mmarkata bir-roza fuq il-pjanta Dok. "Z" (fol. 269 A), pjanta li l-Qorti rreferiet għaliha waqt l-access li nzamm fis-27 ta' Mejju 2010 (fol. 1,014).

“Illi dan il-konvenju jidher li sar fis-16 ta' Marzu 2002, u allura wara li sar il-konvenju fuq l-art kollha bejn is-socjeta' attrici u l-kjamati fil-kawza, tant li tali konvenju huwa datat 6 ta' Marzu 2002 (Dok. “JB 1” – fol. 387), u eventwalment sar il-kuntratt taghha (Dok. “X”) mertu tal-kawza odjerna.

“Illi fis-27 ta' Mejju 2002 (fol. 260) l-istess Nutar kiteb ittra lill-konvenuti Farrugia fejn qalilhom li:-

“rajt ir-ricerki taghkom u rajt ir-ricerki tal-ahwa Fenech taz-Zejtun. Ghalkemm forsi jista jidhol xi dubju minhabba l-kaz tas-sigar tal-Harrub, pero' inhoss li l-propjeta' inkwistjoni tappartjeni lilhom. Apparti r-ricerki huma qed jghidu lil jafu li hukom Salvu peress li xi darba jew ohra mar ghandhom biex iwassal lil missierkhom ihallas il-qbiela. Qed isostnu li darba anke kellhom xi problema mieghu ghax fl-ircevuta tal-qbiela riedu jsemmu r-razzett u Salvu oggezzjona”.

“Illi l-istess Nutar ma kienx jaf jghid fuq inkarigu ta' min saret din l-ittra ghalkemm jghid li din l-ittra inkitab wara li saru ricerki kemm ghall-Farrugijiet u kemm ta' Mercieca. Dwar l-ghalqa deskritta fil-kuntratti precedenti ghal dak mertu tal-kawza odjerna, fejn hemm indikat li tali ghalqa fiha harruba fiha, jghid li skond il-pjanta esebita mal-kuntratt, tali art in vendita ma kienx fiha sigra tal-harrub, anzi din tidher fl-ghalqa kontigwa ghall-istess (xhieda 18 ta' Ottubru 206 - fol. 292) u l-istess jindikaw ir-ritratti mehuda mill-ajru mis-sena 1957 sas-sena 2004 (fol. 293); jghid ukoll li r-recetto ndikat fil-kuntratt tal-1896 huwa dak li huwa ndika bl-ittra “B” fuq il-pjanta a fol. 12, u li allura tigi wkoll fil-ghalqa kontigwa ghal dik okkupata mill-konvenuti (fol. 298). Jghid li fuq is-sigra tal-harrub u fuq ir-recetto ma tantx ta importanza (fol. 299).

“Illi dwar il-konfoni tal-istess art jinghad li din l-art hija accessibbli minn Triq Zakkrija Roncali u minn toroq ohra bla isem u liema art tikkonfina ma' sqaq bla isem u n-Nutar indika bl-ittra “X” fuq is-*site plan* a fol. 11 fejn huwa l-istess sqaq u l-konfini l-ohra, u wkoll immarka bl-ittra “X” fuq pjanta Dok. “Z” fejn hemm l-istess sqaq, izda fuq il-pjanta Dok. “X” jidher li l-istess art in vendita tmiss ma' Triq Torri u mhux mal-isqaq (fol. 305). Jghid li l-unika access mill-istess ghalqa huwa mill-istess sqaq kif jidher mir-ritratt tal-1957; jghid ukoll li l-art mixtrija mis-socjeta' attrici hija dik immarkata minnu bl-ittri S,P,Q,R u r-recetto huwa f'dik immarkata bl-ittra “B” fuq l-istess pjanta esebita a fol. 12 tal-process (fol. 311); jikkontendi li fil-pjanta annessa mal-*causa mortis* (fol. 100) inkludew il-parti li

missier il-konvenuti kien xtara minghand hutu, u dan huwa mmarkat fuq il-pjanta annessa mal-kuntratt bl-ittri ACDEFG, liema parti qatt ma nxtrat mis-socjeta' attrici (fol. 321); gie ndikat ukoll li skond is-survey redatt mill-perit ta' Baldacchino l-kejl indikat huwa ta' 8,649 m.k. mentri l-kejl fil-kuntratt bhal dak tal-kawza mortis huwa dak ta' 8,430 m.k.

"Illi jghid li saru zewg konvenji peress li Joseph Baldacchino qallu li kien lest li jixtri l-art minghand min attwalment kien il-proprjetarju tal-art kollha (xhieda tan-Nutar tas-27 ta' Lulju 2006) u li kien ser jaghmel hekk sabiex jixtri l-art minghand il-propretarju ta' l-istess hu min hu. Jammetti ukoll li dwar dan il-konvenuti ma kienu jafu xejn. Jghid ukoll li lil Joseph Baldacchino qatt ma qallu li kien hemm xi hadd iehor (l-konvenuti) li ppretenda li din l-art hija tieghu (ghalkemm jidher li Baldacchino fuq parti mill-ghalqa dan kien jafu ghaliex ghamel kuntratt kemm mal-konvenuti, u kemm mal-kjamati fil-kawza). In-nutar *nonostante* dan kollu xorta sostna li l-art li hemm indikata fil-kuntratt mertu tal-kawza odjerna (Dok. "X" – Dok. "JD" – fol. 272) hija dik okkupata mill-konvenuti.

"Illi dwar l-emenda li saret fil-konvenju bejn is-socjeta' attrici u l-kjamati fil-kawza jghid li din l-emenda ma saritx minnu (fol. 740); jghid li jiddispjaci li ghamel konvenju minn wara dar il-konvenuti (fol. 748).

"Illi fis-seduta tat-23 ta' April 2009 l-istess Nutar xehed li l-kuntratti tal-1868 u 1896 huma identici u qal li din hija l-istess art deskritta fil-kuntratt tal-2003, ghalkemm jghid li meta ghamel dan il-kuntratt, il-kuntratti tal-1868 u 1896 ma kienx rahom, izda kien ra biss dak tal-1950. Jidher li esprima dubju dwar dan meta rrefera ghall-kuntratti antiki fejn jghidu li l-art tmiss ma' Tower Street, izda l-ghalqa li xtara Baldacchino tmiss ma' sqaq zghir (fol. 804) u ma tmissx ma' Strada Torre (fol. 806). In vista ta' dawn il-kuntratti l-istess Nutar sostna li ma huwiex deciz izjed fuq dak li kien kiteb lill-konvenuti fuq l-art okkupata minnhom. Fil-pjanta Dok. "MB" (fol. 798) l-istess Nutar indika l-isqaq bil-blu u bl-ittri "AB" – Strada Torri; fil-pjanta Dok. "MB2" (fol. 7990) hemm *shaded* bl-ahmar l-art li inbieghet skond huwa fil-kuntratt tal-2003 u Triq it-Torri bl-linja blu. Jidher li l-konvenuti Farrugia qed jippretendu li din hija l-art taghhom u allura qatt ma setghet tinbiegh mill-kjamati fil-kawza lis-socjeta' attrici. Il-kjamati fil-kawza huma proprjetarji ta' art adjacenti. L-istess xhud sostna li llum ghandu dubju jekk l-art indikata fil-kuntratti tal-1868 u 1986 hija l-istess li giet trasferita bil-kuntratt tieghu tas-sena 2003 (fol. 814). F'din l-ghalqa li jinghad li hemm sigra tal-harrub, meta fuq l-ghalqa attwalment okkupata mill-konvenuti, li s-socjeta' attrici qed tghid li akkwistat lilha ma hemmx sigra tal-harrub, u din is-sigra tinsab l-ghalqa kontigwa (fol. 817); il-konvenuti qed jghidu li l-ghalqa tad-

Dukkara hija l-art l-oħra u proprju għaliex fl-art l-oħra hemm dukkara; il-kejl jaqbel ma' dak tal-art mibjugha.

“Dr. Siegfried Borg Cole sostna li missier il-konvenuti kien ried jghaddi l-art lill-konvenuti u dan ma sarx għaliex tnejn minn uliedu kienu dak iz-zmien tlewmu; fehem li l-art hija tiegħu u ma rax kuntratti. Illum cert li l-art hija tal-konvenuti u dan għaliex kien hemm xi kuntratti li ma jkoprox it-territorju kollu; qal li mar l-Għammieri u qalulu li din l-art hija ta' zewg qassisin; ma eskludewx li din l-art kienet tal-konvenuti u ma qalux lil min hija mqabbla. Jghid li din l-art ma hijiex ta' Baldacchino għaliex id-deskrizzjoni ta' din l-art ma għandha x'taqsam xejn ma' dak li huwa xtara (fol. 831).

“Illi jinghad li f'azzjoni *rei vindicatoria*, bhal ma hija dik istitwita mis-socjeta' attrici, kif inghad fis-sentenza “**Rosaria sive Lucy Dimech vs Giorgia Cassar et**” (P.A. (RCP) – 29 ta' Novembru 2007) li l-attur irid jipprova li 'l hinn minn kull dubju li huwa proprjetarju ta' l-istess art minnu ndikata u sakemm dan isir il-konvenut ma jista' jagħmel xejn.

“Illi fil-fatt din il-Qorti tagħmel riferenza għas-sentenza “**Vincent Ciliberti nomine vs Marianna Spiteri et**” (P.A. (RCP) – 27 ta' Frar 2003) fejn gie citat dak li qal **Andrea Torrente** fil-ktieb ‘**Trattato Di Diritto Civile**’ fis-sens li:-

“La rivendicazione (art.948 cod.civ.) e' la principale delle azioni petitorie ed e' concessa a favore di colui che si afferma proprietario di un bene, ma non avendo il possesso, ne pretende la consegna da colui che lo possiede o detiene”.

“L'attore, in conformita' delle regole generali, ha l'onere di dimostrare il suo diritto; percio', se l'acquisto non e' a titolo originario, ha l'onere di dare la prova del suo titolo di acquisto dei precedenti titolari fino ad arrivare ad un acquisto a titolo originario. A voler andare all'infinito, la prova sarebbe, se non addirittura impossibile, estremamente difficile (gli antichi parlavano di 'probatio diabolica')”.

“La posizione del convenuto riguardo alla prova e' molto piu' comoda di quella dell'attore (“commodum possessionis”): egli puo' limitarsi a dire 'possideo quia possidea' ed attendere che l'attore provi il suo diritto”.

“Illi din il-posizzjoni giet ikkonfermata fil-gurisprudenza nostrali fejn fis-sentenza “**Alosia Fenech u oħrajn vs. Francesco Debono u iehor**” (P.A. (W.H.) 14 ta' Mejju 1935 – XXIX.ii.488) inghad li:-

“Kif qalet din il-Qorti fil-kawza “Abela vs Gauci” maqtugħa fl-1 ta' Dicembru 1877 (VIII.367) il-konvenut, indipendentement min-natura tal-pussess tiegħu, għandu dritt jirrikjedi, l-ewwel nett il-prova tal-proprjeta' mill-parti tar-rivendikant. Jghid a propositu Laurent (Vo.VI.160): ‘e dunque il suo diritto di proprieta' che il rivendicante deve provare. Finche' non fornisce questa prova, il convenuto non ha nulla a provare: egli puo' sebare il silenzio, e vincere' la lite per cio' solo che il

Kopja Informali ta' Sentenza

rivendicante non avra' provato di essere proprietario. Cio' e' universalmente ammesso dalla dottrina e dalla giurisprudenza".

"Illi tal-istess portata hija s-sentenza **"Perit Carmelo Falzon vs Alfred Curmi"** (P.A. (JSP) 5 ta' Ottubru 1995, - LXXIX.iii.1257) fejn gie affermat li:-

"L-azzjoni tentata mill-attur hi dik rivendikatorja. L-eccezzjoni decennali moghtija mill-konvenut tittanta toqtol dik l-azzjoni indipendentement mill-validita' tat-titolu li jippretendi li ghandu l-attur u dan qabel ma ssir investigazzjoni fil-fond ta' tali titolu. Japplikaw dawn il-konsiderazzjonijiet ta' ligi:

"Min jitlob ir-rivendikazzjoni ta' immobbli ghandu d-dover li qabel xejn hu jipprova l-proprjeta` tieghu. L-imharrek f'din l-azzjoni ma ghandux ghalfejn jiftah halqu sakemm issir il-prova u jekk dik il-prova ma ssirx, l-imharrek ghandu jirbah il-kawza".

*"Jekk lill-Qorti jidher li hemm l-inqas dubju dwar il-proprjeta` tar-rivendikant, hija ghandha ssostni lill-pussessur". (vide **"Giuseppe Buhagiar vs Guzeppi Borg et"** (A.C. – 17 ta' Novembru 1958).*

"Illi l-istess gie kkonfermat fis-sentenza **"Clive Simpson nomine vs Dr. Gaudenz Borg"** (A.C. (GMB) 6 ta' Lulju 1993 – LXXXVII.ii.310) fejn inghad li:-

*"Fl-azzjoni rivendikatorja, l-attur ghandu jipprova d-dominju tieghu fuq il-haga rivendikata u mhux bizzzejjed li jipprova li l-istess haga mhux tal-konvenut ghaliex il-ligi tirrikjedi li jipprova b'mod inekwivoku li l-istess hija tieghu innifsu. Ghandu ghalhekk l-oneru tal-prova u l-prova li hi rikjesta minnu trid tkun kompleta u konklussiva". (**"Av.Dr. Rene' Frendo Randon noe vs Francis Camilleri et nomine"** - A.C. (H.H.) 2 ta' Dicembru 1987. LXXI.ii.531; **"Alfred Copperstone vs Francesco Grech et"** – P.A. (J.C.C.) 14 ta' Dicembru 1951).*

"Illi tal-istess portata hija s-sentenza **"Cassar vs Trevisan"** (A.C. 4 ta' Dicembru 1879) fejn jinghad li:-

"L'attrice, appoggiando la sua odierna azione al diritto di proprieta'. Era nell'obbligo, giusta la notissima regola che l'attore deve provare i fatti necessari per stabilire la sua domanda, di dimostrare che la detta persona n'era veramente proprietaria."

"Illi l-estremi tal-azzjoni rivendikatorja **"Wisq Reverendu Kan. Giuseppe Cassar nomine vs Emmanuele Barbara et"** (A.C. – 7 ta' Ottubru 1980) huma ghalhekk:-

"(1) li l-attur rivendikant jipprova li ghandu d-dominju fuq il-haga li huwa jrid jirrivendika u li akkwista dak id-dominju legittimament; u

"(2) li l-konvenut ikun qed jippossjedi dik il-haga.

"Illi dwar l-ewwel rekwizit, il-prova trid tkun pjena u konvincenti; u din il-prova ma tigix raggunta jekk ir-rivendikant juri titolu car u preciz tad-dominju tieghu. Jekk ir-rivendikant ma jaghmilx din il-prova, l-konvenut ma ghandu bzonn li jipprova xejn ghax sakemm ir-rivendikant ma jaghmilx dik il-prova, l-pussessur tal-haga m'ghandux bzonn jiccaqlaq u kwindi huwa tenut li jsostni l-

eccezzjonijiet tieghu li jkun ta kontra d-domanda tar-rivendikant (“**Antione Salamone et vs John Azzopardi et**” (P.A. (GV) 26 ta' April 2002).

“Illi konsistenti ma dan **Walter Bigiavi** jghid fil-ktieb ‘**Gurisprudenza Sistematica Civile e Commerciale**’ (pg. 865) li:-

*“La prova della proprieta' si e' detto, dev'essere completa perche' l'attore rivendicando, pone in essere il suo diritto di proprieta' e quindi il giudice, ha il dovere di pretendere la prova piena, non essendo sufficiente che l'attore dimostri di avere un titolo piu' forte di quello del convenuto” (vide XXIX.ii.488 ; XXXV.ii.518 ; “**Abela vs Gauci**” – Vol. VIII.367).*

“Illi ghalhekk kif intqal fis-sentenza “**Anthony Mercieca vs Victor Buhagiar**” (P.A. (RCP) 23 ta' Ottubru 2001) li “*abbazi ta' din il-gurisprudenza konsistenti u konstanti jirrizulta li ghall- fini ta' din il-kawza l-attur irid u ghandu l-oneru tal-prova kollha fuqu, li biha jrid jikkonvinci li ghandu dritt ta' proprjeta' fuq il-bicca art mertu tal-kawza odjerna, u dan stante li l-konvenut qed jistrieħ ukoll fuq il-pussess li huwa ghandu ‘animo domini’*”. (“**Sac. Don Giovanni Agius nomine vs Paolo Genovese et**” - A.C. 21 ta' Jannar 1946) ; (“**Paul Camilleri et vs Joseph Camilleri**” (P.A. (RCP) 4 ta' Ottubru 2001) ; “**Giuseppi Vella vs Peter Sciberras**” (P.A. (RCP) 28 ta' Novembru 2002).

“Illi fil-fatt fis-sentenza “**Albert Mizzi nomine vs Rita Azzopardi**” (A.C. (JSP. CAA. N.A) 27 ta' Marzu 1996 – LXXX.ii.605) inghad ukoll li:-

*“L-azzjoni esperita mill-attur nomine hi azzjoni ‘rei vendicatoria’, li hi azzjoni reali li ghandha bhala oggett taghha r-rikonoxximent tad-dritt tal-proprjeta' ta' l-attur u bhala konsegwenza r-restituzzjoni tal-haga reklamata. Huwa ghalhekk li din l-azzjoni jehtieg li tigi istitwita kontra dak li attwalment ikun jipposjedi l-haga.” (vide “**Paul Agius et vs Michael Scicluna**” - P.A. I-1 ta' Ottubru 1996).*

“Illi izda jigi nnutat li l-istess konvenuti f'din il-kawza mhux biss qaghd u fuq din l-eccezzjoni izda jidher li qed isostnu almenu mit-tielet eccezzjoni taghhom li huma ilhom fil-pussess ta' l-istess raba' u li din hija taghhom, tant li qed jghidu li hija s-socjeta' attrici li qed tagixxi abusivament ghaliex qed tghid li huma ghandhom titolu ta' qbiela fuq ir-raba', u allura jidher li huma qed jghidu li huma attwalment proprjetarji tal-istess ghalqa, u mix-xhieda jidher li qed jibbazaw it-titolu taghhom bazikament fuq preskrizzjoni.

“Illi f'dan il-kuntest jista' jinghad li jissussistu l-elementi ndikati mill-Onorabbli Qorti ta' l-Appell fil-kawza fl-ismijiet “**Grezzju Spiteri vs. Catherine Baldacchino**” (A.C. (JSP) (CAA) (JDC) – 9 ta' Frar 2001) fejn inghad li:-

“Huwa principju fundamentali tad-dritt gudizzarju illi meta l-konvenut ma jirrispengiex il-pretensjonijiet ta' l-attur, sempliciment permezz tal-pussess li huwa ghandu animo domini, imma jgib il-quddiem titolu li bih ried u jrid jipprova d-dritt tieghu ghall-haga li ghandu f'idejh, huwa mehtieg li jigi ezaminat dak it-titolu akkompat mill-konvenut. U allura l-prova ta' dak it-titolu taqa' fuq il-konvenut li jallegah” (Volume XXX.ii.765).(Jekk il-konvenut ma jasalx biex jipprova t-titolu tieghu, allura ma jistax izjed jinheba wara l-pussess u jghid “possideo quia possideo” ghaliex huwa nizel fil-kamp u fil-lotta gudizzarja taht titolu ta' proprjeta' li jippretendi u jekk dak it-titolu jaqa', huwa ma jibqaghl u xejn

precizament ghaliex dak il-pussess li huwa qed jippretendi li ghandu huwa kollu bbazat fuq dak it-titolu tal-proprjeta' li huwa akkampa. Hu ghalhekk li f'dan il-kaz kif tajjeb issottometta l-appellant "melius est non habere titolum quam habere vitoiosum"....."

"Illi dan gie llum ikkonfermat diversi drabi fil-Qrati nostrali tant li fil-kawza "**L-Onorevoli Perit Carmelo Vella et vs Anthony Cassar**" (P.A. (TM) – 17 ta' Marzu 2005) inghad li:-

*"Il-principju li min ghandu t-titolu ahjar jirbah il-kawza, minghajr il-htiega li dak li jkun jipprova t-titolu assolut, illum jinsab assodat fid-duttrina. Gia fis-seklu dsatax Francis E. Levy fil-ktieb "Preure par title du Droite de Propriete' Immobiliere" kien wasal ghall-konkluzjoni li l-proprjeta' huwa wara kollox dritt relattiv, u l-gudizzju ghandu jkun bazat fuq min, f'kawza bejn il-partijiet ikun ressaq l-ahjar prova. Awturi ohra jiddiskrivu l-azzjoni rei vindicatoria bhala 'una contraverseria tra privati'. (Tabet e Ottolenghi, La Proprieta'). Il-Pacifici Mazzoni jghid ukoll "sembra quindi che per equita' non possa pretendersi dall'attore, se non la prova di un diritto migliore o piu' fondato di quello del reo convenuto'. Illi din it-teorija tal-prova migliore ghandha l-bazi taghha fid-dritt ruman, u kienet tisseejjah l-actio publicana. Li din l-azzjoni ghadha tezisti fid-Dritt Malti jirrizulta mill-gurisprudenza, fosthom Attard v. Fenech deciza fit-28 ta' April 1875 (Kollez Vol. XII. 390) fejn intqal li: "Con l'azione rei vindicatoria, l'attore deve provare di averne dominio della cosa che vuole rivendicare e di averla legittimamente acquistata; con l'azione publicana deve provare di averne avuto il possesso e di possederla il convenuto con un diritto minore e piu' debole del suo.....Kwindi, l-attur mhux tenet jipprova titolu originali, izda bizzejjed jipprova titolu ahjar minn dak tal-konvenut". (**Vella vs Camilleri**) – A.C. 12 ta' Dicembru 2002); **Direttur tal-Artijiet vs Polidano Brothers Limited**" (P.A. – 7 ta' Lulju 2004; "**Il-Kummissarju ta' l-Artijiet vs Frans Mallia**" (P.A. (JRM) – 20 ta' Jannar 2005); "**John Vella vs Sherlock Camilleri**" (A.C. – 12 ta' Dicembru 2002); u "**Benmar Company Limited vs Charlton Saliba**" (P.A. – 9 ta' Ottubru 2003).*

"Illi f'din il-kawza l-kontestazzjoni hija li l-art li xtrat is-socjeta' attrici minghand il-kjamati fil-kawza, li giet indikata llum li gejjja mill-kuntratti tas-27 ta' Marzu 1868 (fol. 867) u tad-19 ta' Ottubru 1896 (fol. 855), u 24 ta' Jannar 1950, u finalment fil-kuntratt tal-2003, ma hijiex l-art okkupata mill-konvenuti, izda l-art kontingwa ghal dik.

"Illi mill-provi prodotti li din il-Qorti pprovdiet b'mod estensiv f'din is-sentenza, jirrizulta car u palez li Joseph Baldacchino, rappresentant tas-socjeta' attrici, kien avvicina l-ewwel uhud mill-konvenuti sabiex huwa jixtri (tramite wahda mill-kumpaniji tieghu) il-proprjeta' attwalment okkupata mill-konvenuti minghand l-

istess konvenuti, u fil-fatt konsegwenti ghall-istess negozjati huwa xtara parti diviza mill-istess art mertu tal-kawza odjerna.

“Illi tali prozjoni diviza ta’ art tiffirma l-mertu ta’ kawza bejn is-socjeta’ **“Munqar Limited vs Joseph Farrugia”**, li titratta proprju dwar il-konvenju datat 6 ta’ Marzu 2002 redatt minn Nutar Mario Bugeja dwar dik il-porzjoni ta’ art indikata bil-blu fuq il-pjanta mmarkata bhala Dok. “X” a fol. tal-process.

“Illi s-socjeta’ attrici minkejja li f’din il-kawza qed tghid li hija dik akkwistata minghand il-kjamati fil-kawza, xorta baqghet tinsisti sabiex tali konvenju jigi onorat mill-konvenuti meta allura f’din il-kawza qed tikkontesta t-titolu taghhom fuq l-istess, u fil-fatt b’sentenza datata 31 ta’ Mejju 2010 it-talbiet attrici f’dik il-kawza gew milqugha minn din il-Qorti diversament presjeduta.

“Illi jirrizulta li kien biss wara li avvicina lill-konvenuti li Joseph Baldacchino (u George s-sensar) avvicina lill-kjamata fil-kawza Jane Mercieca u kkonkluda l-konvenju mal-kjamati in kawza li wasslu ghall-kuntratt tas-sena 2003.

“Illi jirrizulta wkoll ippruvat li l-konvenuti Farrugia kienu l-ewwel li avvicinaw lin-Nutar Mario Bugeja sabiex jikkonsultaw ruhhom dwar l-art minnhom okkupata li hija l-mertu tal-kawza odjerna, u fil-fatt fuq din l-art jidher li certu Anton Camilleri kien ura interess li jixtri l-istess minghandhom, izda rrizulta li ghal xi raguni jew ohra dan tilef l-interess.

“Illi waqt li kien qed isehh dan, l-istess Nutar kien gie imqabbad minn Joseph Baldacchino *proprio* sabiex jixtri din l-art, u ad insaputa tal-konvenuti jirrizulta li gie redatt minnu konvenju bejn is-socjeta’ attrici, dejjem rappresentata minn Joseph Baldacchino u l-kjamati fil-kawza, liema konvenju kien datat 16 ta’ Marzu 2002 (Dok.) dwar l-art mertu tal-kawza odjerna, u dan ghaxar t’ijiem wara li l-istess Nutar kien diga rrediga konvenju iehor fuq parti mill-istess art (immarkata bil-blu fuq il-pjanta Dok. “B”), li hija l-mertu ta’ citazzjoni nru 936/02/JA.

“Illi ghalhekk fuq l-istess parti mill-istess art l-imsemmi Nutar ghamel zewg konvenji differenti ma’ zewg vendituri differenti, u ma’ socjetajiet differenti bhala

Kopja Informali ta' Sentenza

socjetajiet kompraturi, izda liema zewg socjetajiet kienu u ghadhom it-tnejn rapprezentati minn Joseph Baldacchino.

“Illi fil-fatt dwar l-istess porzjoni ta’ art li s-socjeta’ attrici f’din il-kawza tghid li akkwistat minghand il-kjamata fil-kawza, u li hija l-art indikata fil-konvenju mal-konvenuti, mmarkata bil-blu fuq il-pjanta Dok. “B” annessa mal-kuntratt tat-22 ta’ Novembru 2003 (Dok. “X”) hemm il-klawsola numru 8 fejn jinghad li:-

“l-kompratur jaf li t-titolu tal-vendituri fuq parti mill-art indikata bil-blu fil-pjanta annessa jista jigi kkontestat minn terzi. Fl-eventwalita’ li l-kompratur jigi zgumbrat mill-art jew parti minnha wara li jkun hemm sentenza gudizzjarja definittiva li l-art jew parti minnha hija l-proprjeta’ ta’ terzi, il-vendituri jkunu obbligati li jirrifondu lill-kompratur il-prezz ta’ l-art, jew parti pro rata ekwivalenti ghal dika l-porzjon tal-art li tkun intilfet mill-kompratur, u xejn aktar. Ghall-finijiet ta’ kjarazza jinghad li f’tali eventwalita’ l-vendituri ma jkunux obbligati jirrifondu lill-kompratur kwalunkwe forma ta’ danni u imghaxijiet, inkluzi legali, loss of earnings, spejjes ta’ l-applikazzjonijiet mal-MEPA, drittijiet u spejjes tal-Periti eccetra. B’dana illi jekk jirrizulta li l-porzjon immarkata bil-lewn blu hija proprjeta’ ta’ terzi, il-vendituri jkunu obbligati jirrifondu lill-kompratur sa massimu ta’ mija seba’ u sittin elf tmien mija u hamsa u tletin lira (Lm167,835)”.

“Illi jirrizulta li fil-verita’ Joseph Baldacchino li deher ghas-socjeta’ attrici kien jaf ezatt li fuq din il-porzjoni ta’ art (in verita’ fuq l-art kollha in vendita) kien hemm iktar minn pretensjoni mill-konvenuti stess u dan peress li huwa stess kien gja kkonkluda konvenju fuq l-istess porzjoni mal-konvenuti stess, konvenju li sallum huwa baqa’ jinsisti fuq l-esekuzzjoni tieghu *tramite* l-kawza istitwita mis-socjeta’ minnu rapprezentata Munqar Limited, u dan minkejja li s-socjeta’ attrici minnu rapprezentata llum qed tipprezenta ruhha f’din il-kawza bhala proprjetarja tal-istess art.

“Illi l-istess socjeta’ attrici allura qed tghid, anke dwar l-istess porzjoni, li l-konvenuti ma ghandhomx proprjeta’ lanqas ta’ din il-parti soggetta ghall-konvenju magghom, u dan meta fil-kawza l-ohra s-socjeta’ Munqar Limited qed tinsisti li taghmel kuntratt mal-istess konvenuti, meta skond din il-kawza hija qed tikkontesta t-titolu taghhom. Certament li f’dan il-kuntest il-posizzjoni ta’ Joseph Baldacchino hija fl-ahjar ipotesi ambigwa, u fl-aghar ipotesi ghal kollox kontradittorja, u l-ispjegazzjoni tieghu li huwa ried li jixtri din l-art minghand min huwa verament proprjetarju tal-istess, apparti li ghallinqas tiffa’ dubju fuq il-pretensjonijiet tieghu f’din il-kawza, certament ma tiggustifikax il-kompartament tieghu li kien qed imur minn wara dar il-konvenuti jittratta fuq l-art li huwa kien

jaf li hija okkupata minnhom ma' terzi, u jikkonkludi ma' zewg partijiet differenti konvenju fuq l-istess porzjoni ta' art, u wkoll inissel din il-klawsola appena citata, meta kien jaf bic-cert li kien hemm iktar minn pretensjoni mill-konvenuti fuq l-istess porzjoni, proprju ghaliex huwa stess kien iffirma konvenju magghom fuq l-istess, u ma waqafx hawn izda waqt li ghaddejja din il-kawza xorta pproceda b'kawza *tramite* Munqar Limited sabiex dik il-porzjoni li f'din il-kawza jghid li gja akkwista *tramite* s-socjeta' attrici, jakkwistaha konsegwenti ghas-sentenza li taghti eventwalment esekuzzjoni lill-konvenju tieghu f'isem Munqar Limited mal-konvenuti (Citaz. Nru.936/02/JA).

"Illi fl-istess ilma, jekk mhux aghar, hija l-posizzjoni tan-Nutar Mario Bugeja, li fl-istess hin kien qed jagixxi ghaliex inkarigat kemm mill-konvenuti u kemm mis-socjeta' attrici, u meta jghid u jikkonferma li z-zewg partijiet kienu klijenti tieghu, u xorta huwa kien qed jittratta fuq din l-art okkupata mill-konvenuti kemm magghom u ma' Joseph Baldacchino, u kif ukoll mal-kjamati in kawza u l-istess Joseph Baldacchino, u b'dan baqa' ma qal xejn lill-konvenuti; dan huwa iktar serju meta l-istess Nutar fuq din il-porzjoni tal-art immarkata bil-blu fil-pjanta annesa mal-kuntratt tat-22 ta' Novembru 2003, huwa kkonkluda zewg konvenji wiehed bejn il-konvenuti u s-socjeta' Munqar Limited, u l-iehor bejn is-socjeta' attrici u l-kjamati fil-kawza; tali gravita' hija iktar accentwata fejn id-dati bejn l-istess konvenji hija biss ta' ghaxar t'ijiem minn xulxin, ghaliex l-ewwel sar il-konvenju mal-konvenuti fis-6 ta' Marzu 2002, u fis-16 ta' Marzu 2002 sar il-konvenju mal-kjamati in kawza. Din il-Qorti ma tistax ma tosservax dan l-agir xejn ezemplari tal-istess Nutar ukoll li jitfa' iktar minn dubju fuq l-operat kollu tieghu.

"Illi sabiex jinghalaq dan il-punt u ghall-precizjoni jinghad li l-art kollha mertu tal-kawza odjerna giet indikata mill-partijiet bl-isfar fuq il-pjanta Dok. "Z" a fol. 269 B tal-process, u l-parti *shaded* bir-roza waqt l-access tas-27 ta' Mejju 2010 fl-istess parti diviza delineata fl-isfar, hija dik il-porzjoni li dwarha sar konvenju bejn is-socjeta' Munqar Ltd u l-konvenuti u li allura dwarha inghatat is-sentenza fl-ismijiet "**Munqar Limited vs Salvu Farrugia et**" (P.A. (JA) – 31 ta' Mejju 2010). Din l-art *shaded* bir-roza, hija l-istess parti *shaded* bil-blu fuq il-pjanta Dok. "A" a fol. 12 tal-process.

"Illi f'din il-kawza s-socjeta' attrici qed tghid li l-art li hija xtrat hija l-istess art li tidher id-deskrizzjoni taghha fil-kuntratti tas-27 ta' Marzu 1868 (fol. 867) u tad-19 ta' Ottubru 1896 (fol. 855), u 24 ta' Jannar 1950, izda in-Nutar Mario Bugeja jispjega li meta sar il-kuntratt tas-sena 2003, huwa kien wasal biss fir-ricerki tieghu sal-kuntratt tas-sena 1950 u fil-fatt wara li waqt din il-kawza huwa

ezamina l-ewwel zewg atti imsemmija tal-1868 u 1896, huwa esprima iktar minn dubju kemm l-art indikata fl-istess kuntratti hija attwalment l-art okkupata mill-konvenuti u ghal dan l-iskop din il-Qorti taghmel ampja riferenza ghax-xhieda tal-istess Nutar u ghall-inkonsistenzi gravi fl-istess xhieda.

“Illi a skans ta’ ripetizzjoni din il-Qorti qed taghmel riferenza ghad-deskrizzjoni tal-istess art fuq citata testwalment fil-kuntratti tal-1868 u 1896 u minn din l-istess deskrizzjoni jirrizulta li dik l-art jinghad li tmiss u tinsab fi Strada Torre; li fiha dak li huwa msejjah bhala *“ricetto”*, li huwa bini li fih jintlaqghu u joqghodu fih in-nies, deskritt fl-ewwel kuntratt li kellu bitha u tarag minn barra u hawt tal-ilma, kamra li fiha jinhaznu l-provisti, stalla u wkoll kamra fejn jinzammu l-barrin; zewg sigar tal-harrub kif ukoll palm tal-bajtar; 4 hbula; qies tal-art; isem tal-ghalqa maghrufa bhala Ta’ Duccara; access ghall-istess art minn sqaq.

“Illi minn ezami li ghamlet din l-istess Qorti waqt l-access taghha fis-27 ta’ Meju 2010 jirrizulta li l-unika access li hemm ghall-istess ghalqa attwalment okkupata mill-konvenuti hija minn sqaq li jaghti ghal fuq Strada Torre, sqaq li l-Qorti ghaddiet minnu, li huwa proprjeta’ tal-konvenuti u li ma huwiex inkluz fil-pjanta Dok. “A” annessa mal-kuntratt tal-akkwist Dok. “X” – jinghad li fil-kuntratt tal-akkwist tat-22 ta’ Novembru 2003 l-istess art hija accessibbli *“minn Triq Zaccarla Roccali”* li mill-istess pjanta stess esebita mis-socjeta’ attrici tidher li hija konfinanti proprju mal-ghalqa attwalment kontigwa ma’ dik okkupata mill-konvenuti Farrugia. Waqt l-access gie wkoll osservat b’mod konkludenti li mill-bqija l-istess art okkupata mill-konvenuti ma ghandha l-ebda access iehor hlief mill-isqaq imsemmi li wkoll huwa protett minn grada fil-kontroll tal-istess konvenuti.

“Illi ma hemm ebda *“ricetto”* fl-ghalqa okkupata mill-konvenuti, ir-ricetto indikat fl-istess kuntratti antiki, u l-Qorti setghet tikkonstata li hemm binja faccata fuq il-lemm li maghha hemm katusa fl-ghalqa adjacenti u li hija deskritta bhala punt 7 tal-imsemmi access. Minn naha l-ohra s-socjeta’ attrici ndikat li r-ricetto huwa dak li gie ndikat minn Dr. Pierre Lofaro fejn huwa deskritt bhala punt 4 *“bicciet ta’ bini fi stat delapidat”*, izda din il-Qorti tinnota li f’dan il-bini ndikat mis-socjeta’ attrici ma hemm ebda apertura, u lanqas ghandu la hwat u lanqas l-ambjenti deskritti fl-istess kuntratti, nkluz kmamar ghall-hazna tal-provisti, u kamra fejn jinzammu l-animali u wisq inqas xi bitha, u ghalhekk din il-Qorti tikkonkludi, anke fuq l-iskorta ta’ dak li ndikaw il-konvenuti taht il-kelma *ricetto* f’pagna 13 *et sequitur* tan-nota ta’ osservazionijiet taghhom, li *r-ricetto* huwa attwalment mhux dak indikat mis-socjeta’ attrici waqt l-access, izda l-bini ndikat mill-

konvenuti u liema bini jinsab ukoll fl-ghalqa adjacenti, kollox kif konstatat waqt l-access imsemmi.

“Illi hemm haga ohra li timmilita kontra t-tezi attrici anke fuq dan il-punt, u dan peress li mix-xhieda ta' Joseph Baldacchino u tan-Nutar Mario Bugeja jirrizulta li r-ricetto ndikat fil-kuntratt tal-1896 huwa dak li huma rispettivament indikaw bl-ittra “B” fuq il-pjanta a fol. 12, u li allura tigi wkoll fl-ghalqa kontigwa ghal dik okkupata mill-konvenuti (fol. 298). Huwa sinifikanti li n-Nutar dwar dan jghid fuq is-sigra tal-harrub (li ser tissemma iktar il-quddiem) u fuq ir-ricetto ma tantx ta importanza (fol. 299). Dan huwa kontra dak li indika l-abbli difensur tas-socjeta' attrici waqt l-access.

“Illi fl-istess kuntratti antiki jirrizulta wkoll li fl-ghalqa in kwistjoni hemm indikat li hemm sigra jew sigar tal-harrub u l-kjamata fil-kawza Rita Sammut sostniet li meta kienet zghira tiftakar li kien hemm sigra tal-harrub; issa ma hemm ebda dubju, (u dwar dan in-Nutar kien ghal darba car – anke fl-ittra li huwa baghat ghal xi raguni lill-konvenuti) li l-unika sigra tal-harrub, u din hija kbira mhux hazin, hija dik li tinsab fl-art kontigwa, u dan jirrizulta kemm mill-access u kemm ukoll mill-pjanti kollha esebiti, (inkluz il-pjanti annessi mal-kuntratt tal-akkwist tas-socjeta' attrici), u wkoll mill-*aerial photos* esebiti – kollha juru bla ombra ta' dubju li tali punt ta' riferiment importanti jezisti biss fl-ghalqa kontigwa ghal dik okkupata mill-konvenuti, u cjoe' il-pjanta mmarkata u delineata bl-ahdar u mmarkata bl-ittra “A” fuq il-pjanta esebita a fol. 269 C tal-process (ara punt 8 ta' dak indikat mill-konvenuti waqt l-access u kkonstatat mill-Qorti *in situ*).

“Illi dwar il-hbula li l-istess ghalqa tikkontjeni jidher li mill-istess kuntratti antiki li din kienet tikkonsisti f'erbat'ihbula; fl-ghalqa okkupata mill-konvenuti jirrizulta waqt l-access li fil-fatt hemm biss tlett ihbula, u dan jinsab ukoll ikkonfermat mir-ritratti kollha esebiti; dak li qed jigi ndikat bhala r-raba' habel mis-socjeta' attrici anke waqt l-access huwa biss hajt tal-*bricks* ta' filata (li lanqas jidher fl-istess ritratti) u li d-demarkazzjoni taghhom tinsab fuq l-ghalqa attwali li din il-Qorti kkonstatat waqt l-access.

“Illi l-Qorti tinnota wkoll li jekk wiehed jiehu l-kejl tal-istess art li suppost inbieghet mill-kjamati fil-kawza u din hija indikata mill-pjanta a fol. 100 tal-process, jirrizulta li l-kejl tal-istess ghalqa hemm indikat huwa ta' 9,200 m.k., izda fil-verita' din hija l-istess *area* tal-art attwalment okkupata mill-konvenuti kif jidher mill-pjanta a fol. 269 C tal-process.

“Illi fil-fatt jirrizulta li meta sar l-ewwel konvenju kien sar riferiment ghall-kejl ta' 8,430 m.k., izda jekk wiehed ihares lejn il-pjanta a fol. 100 tal-process, li hija l-pjanta li kienet ikkommissjonata mill-kjamati in kawza sabiex ghamlu l-kawza mortis, jirrizulta li hemm l-art ghandha misura hafna ikbar ta' 9,200 m.k. Jidher li fl-ewwel konvenju saret riferenza ghall-pjanta Dok. “A”, izda din il-pjanta hadd ma pproducieha f'dawn il-proceduri ghaliex inghad li ma nstabilitix. Izda jidher li l-kontreaenti kienu ndunaw, minhabba *survey* li kien sar fil-frattemp, li l-ghalqa li kienu jirreferu ghaliha l-kjamati in kawza fil-konvenju tagghom skond l-istess pjanta li kienet ghad-disposizzjoni tagghom kien hafna iktar minn dak indikat fil-konvenju; allura saret emenda fit-2 ta' Mejju 2002 (fol. 391) fejn allura giet sostitwita l-pjanta “A” b'dik indikata bhala “XXX” u fejn il-qisien kien jaqblu ghal dak li kien hemm fil-konvenju ta' 8,430m.k. Dan kien sinifikanti peress li jidher li l-prezz maqbul kien ta' Lm173,333 il-tomna u allura ivvarja skond il-kejl; mhux biss, izda b'tali kejl kif kien fil-pjanta a fol. 100 tal-process, dan ma kienx jikkombacja mal-qisien tal-art li l-kjamati fil-kawzi ccitaw mill-provenjenzi tal-kuntratti taghom, u allura ghalhekk jidher li giet eliminata l-parti “A” u “B” ndikata fil-pjanta a fol. 12 tal-process (li tidher li hija nkluza fil-pjanta – a fol. 100 – li hija l-pjanta li l-kjamati fil-kawza rreferew ghaliha fil-kuntratt *causa mortis* tat-22 ta' April 1997) u dan b'tentattiv sabiex tali kejl jigi jikkombacja ma' dak li kien hemm fil-kuntratti precedenti citati bhala daww ta' provenjenza u dak li kien hemm fil-konvenju bejn is-socjeta' attrici u l-kjamati fil-kawza.

“Illi fil-verita' l-art tal-kjamati in kawza ndikata fil-provenjenza tagghom, hija ta' kejl ikbar minn dak li bieghu fl-istess kuntratt lis-socjeta' attrici u tikkombacja perfettament mill-art kontigwa ma' dik attwalment okkupata mill-konvenuti Farrugia.

“Illi ma` dan jizdied ukoll il-fatt li fl-ghalqa kontigwa hemm bini semi-delapidat li huwa dak li l-konvenuti qed jindikaw bhala dukkara, li huwa speci ta' bini li l-bidwi kien juza biex jindokka l-art tieghu (fol. 254) fejn hemm ukoll speci ta' torri (u dan fejn l-istess socjeta' attrici ndikat li hemm *recetto*) u allura l-isem tal-ghalqa ttiehed proprju min din il-binja, mentri l-art okkupata mill-konvenuti ma hijjex dik maghrufa bhala “Ta' Dukkara”, izda dik maghrufa bhala “Ta Mazza” u dan ghaliex l-istess estensjoni ta' art ghandha forma ta' mazza.

“Illi fl-ahharnett il-kuntratti antiki, u lanqas dak tal-akkwist ma jindikaw li l-istess ghalqa ghandha xi dritt ta' passagg minn fuq art ta' haddiehor, u dan huwa verament sinifikattiv, meta l-Qorti innutat, u dwar dan hemm qbil, li access ghall-

ghalqa mertu tal-kawza odjerna huwa minn art u passagg li huwa proprjeta' ta' terzi (l-konvenuti), u li dan il-passagg ma huwiex inkluz fil-pjanta annessa mal-kuntratt tal-akkwist tal-art *da parte* tas-socjeta' attrici, u lanqas jinghad li l-istess ghalqa ghandha access minn tali sqaq, izda jinghad espressament li hemm access mill-istess ghalha minn Triq Zaccaria Roncali. L-ghalqa li ghandha access minn tali triq hija proprju l-art kontigwa u ghalhekk l-*area* li ghandhom, jew ahjar kellhom, il-kjamati fil-kawza hija proprju dik kontigwa ghal dik okkupata mill-konvenuti.

“Illi dan kollu jfisser li l-art deskritta mis-socjeta' attrici fil-kuntratt tal-akkwist taghha tas-sena 2003, li skond huma hija dik deskritta fil-kuntratti antiki, ma hijjex l-ghalqa attwalment indikata fil-pjanti annessi mal-istess kuntratt maghrufa bhala Ta' Dukkara, u dan ghaliex l-istess ghalqa ndikata fil-pjanti bhala Ta' Dukkara hija dik li hija attwalment okkupata mill-konvenuti Farrugia u li l-istess jghidu li hija taghhom. Abbazi ta' dan, l-ewwel talba attrici ma tistax tigi milqugha u qed tigi effettivament michuda.

“Illi jinghad ukoll li l-konvenuti kienu akkwistaw l-istess sqaq hawn appena msemmi li jghati access ghall-istess ghalqa okkupata mill-konvenuti permezz ta' kuntratt datat 19 ta' Ottubru 1990 (fol. 261) u li tali sqaq jinghad li jaghti ghall-ghalqa maghrufa “Ta' Mazza” u li jaghti ghall-istess ghalqa bl-isem ta' Mazza, haga li l-konvenuti konsistentement ikkontendew u sostnew.

“Illi fid-dawl ta' dan, u meta tikkonsidra x-xhieda kollha moghtija, d-dokumenti kollha esebiti, u l-kuntratti u l-pjanti esebiti, din il-Qorti hija tal-opinjoni li dan iwassal sabiex hija tikkonkludi li l-art li ghandhom il-konvenuti f'idejhom hija dik maghrufa bhala “Ta' Mazza”, u li minn naha l-ohra l-ghalqa maghrufa bhala “Ta' Dukkara”, li xtrat is-socjeta' attrici minghand il-kjamati fil-kawza, hija ghalqa kontigwa ghal dik okkupata mill-konvenuti, kif jinsab anke kkonfermat mill-kuntratt ta' Maria Camilleri (Dok. “XX1”), fejn jinghad li l-istess art hija konfinanti ghall-art li kienet tal-kjamati fil-kawza, (li hija minn naha taghha kontigwa ghall-ghalqa kontigwa ghal dik okkupata mill-konvenuti), u allura mhux konfinanti dik okkupata mill-konvenuti. Illi dan huwa bizzzejjed sabiex it-talba attrici ma tigix milqugha u dan peress li l-istess socjeta' attrici ma ppruvatx li ghandha titolu fuq l-art okkupata mill-konvenuti.

“Illi din il-Qorti thoss li fil-grad tal-provi li jirrizultaw f'din il-kawza jista' wkoll jinghad li l-allegazzjoni li l-konvenuti kienu jhallsu qbiela fuq l-art minnhom okkupata ma gietx ippruvata, u dan ghaliex l-istess vantazzjoni ma tirrizultax

mid-dokumenti esebiti li saret referenza ghalihom; hekk per ezempju d-dokumenti esebiti mir-rappresentanti tal-Ghammieri ma jikkrejaw u lanqas jindikaw l-ebda titolu ta' qbiela jew xi titolu iehor, izda tali registrazzjoni kienet issir u ghada issir biss a skop ta' registrazzjoni ta' raba'.

“Illi ma' dan jizdied jinghad li fuq id-dokument esebiti a fol. 165 tal-process ma hemm l-ebda firma ta' xi persuna; hemm biss forma ta' salib, li jidher li ttiehed bla ma hemm xhieda ta' kif u minn min sar, u taht l-istess salib hemm biss tahtu ndikat l-isem ta' Karmenu Farrugia, u lanqas jirrizulta minn kiteb l-istess isem. Dan fl-istat li gie pprezentat ovvjament ma jistax jittiehed bhala prova ta' xejn u dan ghaliex jidher li saret marka ta' salib minn persuna li l-Qorti tippresumi li ma kinitx taf tikteb, izda li dwaru l-ligi ttiprovdi kif tali sinjal jista' jsir a skop ta' identifikazzjoni u validita' bil-procedura idonea – procedura li certament ma gietx rispettata fil-kaz in ezami.

“Illi dwar l-istess dokument jigi rilevat ukoll li taht il-kolonna ta' “LT farmer” hemm zewg ismijiet u cjoje' dak ta' Amabile Fenech u Mons. Manduca Cassia u dwar dan hemm inkonsistenza shiha mix-xhieda tar-rappresentanti tad-Dipartiment tal-Agricoltura; izda fuq kollox dak li huwa sinifikanti huwa li dan id-dokument bl-ebda mod ma jittenta jindika jew jaghti xi titolu fuq l-istess art – hija ta' min hija – u dan certament ma jistax iwassal sabiex il-kjamati fil-kawza u s-socjeta' attrici tibbaza it-titolu taghha fuqu.

“Illi dwar l-allegazzjoni li kien qed isir xi hlas ta' qbiela mill-konvenuti, din il-Qorti thoss li x-xhieda tal-kjamati in kawza f'dan l-aspett ma hija xejn kredibbli, u dan meta l-Qorti tikkonsidra li f'mument minnhom huma qed jghidu li peress li l-konvenuti Farrugia ma hallsux il-qbiela huma marru jghidulhom sabiex ihallsu, u missier il-kontendenti qalilhom li kien baghat il-qbiela ghand l-avukat, u allura kien ser jghidlu sabiex jibghatielhom, u dan meta ma jidher li kien hemm xi disgwid bejn l-istess kontendenti, almenu f'dak l-istadju; apparti dan jidher li tali pagament qatt ma sehh (ghaliex l-allegat pagament tal-qbiela qatt ma sar wara dan l-allegat incident), u din il-verzjoni jidher li hija inverosimili u fl-ahjar ipotesi stramba ghaliex minn imkien ma jidher li f'dak il-punt qatt kien hemm xi forma ta' xi disgwid bejn il-konvenuti (li allegatament kienu qed jokkupaw l-ghalqa bi qbiela) u l-kjamati fil-kawza. Fuq kollox jinghad li fil-kuntratti antiki ma jidher li l-art li kellhom il-kjamati in kawza kienet suggetta ghal xi qbiela u dan fil-fatt jirrizulta mill-kuntratti tal-1868, 1896 u 1950. L-unika darba li tissemma li l-art li kienu qed ibieghu l-kjamati in kawza hija suggetta ghal-qbiela huwa biss fil-kuntratt tal-2003, mertu tal-kawza odjerna.

“Illi jirrizulta wkoll li illum f'din il-kawza l-kjamati fil-kawza rreferew ghal diversi dokumenti li huma jghidu li jirreferu ghall-qbiela fuq din l-art, qbiela li allegatament kienet tithallas mill-avendi causa tal-konvenuti, izda l-ebda wiehed minn dawk id-dokumenti qatt ma gew esibiti fil-kawza li l-istess kjamati fil-kawza kienu fethu (15/96) fil-Bord dwar il-Kontroll tar-Raba'. Mhux kontestat lanqas li meta s-socjeta' attrici xtrat l-art li qed tghid li xtrat minghand il-kjamati fil-kawza hija bdiet proceduri godda kontra l-konvenuti odjerni presumibbilment quddiem l-istess Bord.

“Illi minn naha l-ohra fuq dan il-punt il-konvenuti kienu konsistenti fix-xhieda taghom fis-sens li dejjem sostnew li ilhom jiddetjenu l-ghalqa minnhom okkupata ghal zmien twil u snin shah ta' sew iktar minn 30 sena, u dan inkluz fejn hemm ir-razzett (li ma kienx parti mill-akkwist allegat mis-socjeta' attrici), u l-isqaq fejn hemm l-unika access ghall-istess ghalqa; fil-fatt mill-istess access wiehed jghaddi proprju ghar-razzett, li gie eskuss mill-bejgh li sar mill-kjamati fil-kawza lis-socjeta' attrici – ghalkemm il-kjamata fil-kawza Jane Mercieca, waqt l-access indikat il-fetha li kien hemm mill-istess passagg proprju ghall-istess razzett. Dan l-isqaq huwa tal-konvenuti, u fil-kuntratt tas-socjeta' attrici citat fl-azzjoni attrici ma hemm ebda indikazzjoni ta' servitu' fuq l-istess sqaq, u dan meta l-istess sqaq huwa, kif rat il-Qorti waqt l-access li sar minnha, l-unika access ghall-istess ghalqa okkupata mill-konvenuti Farrugia.

“Illi jirrizulta wkoll li l-pussess tal-konvenuti tal-istess ghalqa kien kontinwu u qatt molestat u ghalhek jidher li mill-provi kollha prodotti mill-istess konvenuti, huma ssodisfaw lill-Qorti li huma attwalment proprjetarji tal-istess ghalqa b'titolu ta' preskrizzjoni.

“Illi dan qed jinghad anke fil-kuntest ta' dak li nghad fis-sentenza “**Salvino Testaferrata Moroni Viani vs Francis Montanaro**” (P.A. (PS) – 27 ta' Gunju 2003) fis-sens li:-

“Hemm distinzjoni elementari bejn il-preskrizzjoni estintiva u l-preskrizzjoni akkwizittiva tal-proprjeta'. Filwaqt li fl-ewwel kaz min jaghti l-eccezzjoni jehtieglu jipprova l-perkors taz-zmien statutorju skond liema terminu preskrittiv ikun applikabbli, jkun mbaghad jispetta lill-attur kreditur li jiddefendi lilu nnifsu billi jaghzel it-triq u l-mezz li taghtih il-ligi biex jinnewtralizza tali eccezzjoni, fit-tieni kaz tal-preskrizzjoni akkwizittiva jispetta lill-konvenut debitur mhux biss li jipprova

I-perkors taz-zmien stabbilit mill-ligi, imma wkoll l-elementi kollha li l-ligi teziggi li jigu ppruvati biex l-eccezzjoni tal-preskrizzjoni akkwizittiva tinghata b'success".

"Illi fil-kawza fl-ismijiet **"Apap Bologna Sciberras D'Amico Inguanez vs Sammut Emanuel"** (P.A. (PS) – 28 ta' Marzu 2003) inghad li l-pussess ta' tletin sena jrid ikun legittimu, jigifieri kontinwu u mhux interrott, pacifiku, pubbliku u mhux ekwivoku, u b'hekk irid ikun hemm pussess materjali fis-sens li jkun hemm il-poter ta' fatt fuq il-haga u dak intenzjonali, cjo' l-animu tal-possessur li jgawdi d-dritt fuq il-haga bhallikieku hu kien il-proprietarju taghha - *"animus et corpus; corpus possessionis, et animus possidendi vel dominus domini"* b'dan li mhux bizzzejjed li jkollok id-detenzjoni tal-haga jew it-tgawdija taghha mhux bhala haga proprja, imma bhala haga ta' haddiehor, ghaliex allura din tkun biss detenzjoni jew tgawdija prekarja **"Rosaria Darmanin et vs Giorgia Cassar et"** (P.A. (RCP) – 29 ta' Jannar 2007).

"Illi fil-fatt gie kkonfermat fis-sentenza **"Aquilina vs Verdala Mansions"** (P.A. – 5 ta' Ottubru 2004) fejn inghad li:-

"Rigward il-kuncett tal-pussess rikjest, jinsab insenjat illi tnejn huma l-elementi basici tieghu; dak materjali konsistenti fil-poter ta' fatt fuq il-haga, u dak intenzjonali konsistenti fl-animus tal-possessur li jgawdi d-dritt fuq il-haga bhallieku hu kien proprietarju taghha – animus et corpus; corpus possessionis et animus possidendi vel animus domini Mhux bizzzejjed li jkun ezercizzju bil-bona grazzja u tolleranza".

"Illi f'dan il-kuntest il-konvenuti jidher li qed jibbazaw it-titolu taghhom fuq il-preskrizzjoni ta' tletin sena, u tali preskrizzjoni akkwizittiva tirrikjedi la titolu u lanqas buona fede, izda tirrikjedi biss pussess kontinwu, mhux miksor, pacifiku, pubbliku u mhux ekwivoku u dan ghal zmien tletin sena (**"Borg vs Farrugia nomine et"** – A.C. 15 ta' Marzu 1957 – Vol. XLI. i. 168) u **"Chetcuti et vs Xerri"** – A.C. – 31 ta' Mejju 1996. F'din l-istess vina hemm is-sentenza ricenti ta' l-Onorabbli Qorti ta' l-Appell fl-ismijiet **"Lawrence Sciberras li b'digriet tat-3 ta' Settembru 2002 il-gudizzju gie trasfuz f'isem John Sciberras li miet fil-mori tal-kawza vs Joseph Sciberras et"** (A.C. 7 ta' Lulju 2006) fejn inghad li sabiex jigi ppruvat it-titolu hawn imsemmi hemm l-obbligu li ssir il-prova tat-titolu u f'dan il-kaz wiehed irid juri li l-pussess kien legittimu, kontinwu, mhux interrott, pacifiku, pubbliku u mhux ekwivoku (**Vol. XXXV.i.105**).

"Illi l-istess gie ritenut fis-sentenza **"Grezzju Spiteri vs Catherine Baldacchino"** (A.C. – 9 ta' Frar 2001), **"In-Nutar Philip Saliba et vs Carmel Vella et"** (P.A. (RCP) - 10 ta' Gunju 2006) fejn inghad li l-preskrizzjoni

akkwizittiva tranterinali hija “*preskrizzjoni din la tirrikjedi l-‘giusto titolu’ u lanqas il-‘buona fede’ u dana in kwantu ghall-ewwel rekwizit jigi sostitwit proprju z-zmien u ghat-tieni tissuplixxi l-presunzjoni tal-ligi (Vol.XXIX.ii.488). Din il-preskrizzjoni hija fondata fuq il-“pussess u dan il-pussess ghandu certu karattri. Irid ikun, cioe’ kontinwu, pacifiku, fis-sens li ma jidhirx li kien originat minn attijiet ta’ vjolenza, u lanqas klandestin; irid ikun univoku u ‘animo domini’ (P.A. Fenech et vs Debono, 14.5.1935. Vol. XXIX.ii.488). Fi kliem iehor, il-pussess irid ikun legittimu, fis-sens ta’ tgawdija ta’ jedd li wiehed izomm jew jezercita bhala tieghu innifsu, jigifieri esklussiv, u assolut u mhux bizzzejed li jkun ezercizzju bil-buona grazzja jew tolleranza (Appell “Grixti vs Ellul” 15.12.1939 Vol. XXX.i.457; P.A. Mamo vs Vella, 1.2.1951, Vol, XXXI.ii..341; Appell “Caruana et vs Vella 13.3.1953, Vol.XXXVII.i.105; “Briffa vs Sammut”, P.A. 21. 5. 1953, u Appell 29.1.1954)” (Grazia Borg vs Rose Farrugia noe et. deciza mill-Appell fil-15/3/67. Vol.XLV.i.168).*

“Illi f’dan il-kuntest tal-kawza odjerna din il-Qorti thoss li l-verzjoni tal-konvenuti, kontrarjament ghal dik tas-socjeta’ attrici u tal-kjamati fil-kawza, hija konsistenti, u gie ppruvat li l-istess ilhom jippossjedu l-ghalqa *de quo* bhala tagghom ghal snin twal, u dan bla ma gew bl-ebda mod molestati minn hadd, inkluz mill-kjamati fil-kawza.

“Illi kien ghalhekk li Joseph Baldacchino effettivamente avvicina lilhom l-ewwel sabiex jixtri l-istess proprjeta’ (*tramite* s-socjeta’ Munqar Limited), u fil-fatt fuq parti minnha ghamlu konvenju magghom, kif huwa ammess, u kompla f’isem is-socjeta’ Munqar Limited sahanistra b’kawza dwar l-istess, fejn talbu li l-konvenuti jigu kkundannati sabiex jersqu fuq l-att finali ta’ trasferiment fuq porzjoni tal-istess art mertu tal-kawza odjerna, kawza li giet deciza b’ezitu favorevoli ghas-socjeta’ Munqar Limited b’sentenza datata 31 ta’ Mejju 2010, u dan jimplika li l-istess socjeta’ f’dik il-kawza qed tikkontempla u tikkontendi li dik il-parti tal-ghalqa kienet proprjeta’ tal-konvenuti Farrugia, li hija riedet takkwista, u l-Qorti akkordat tali talba in virtu` tal-konvenju mertu tal-istess.

“Illi dan bla dubju jdghajjed ghal kollox kull pretensjoni li s-socjeta’ attrici fil-kawza odjerna ghandha *qua* proprjetarja tal-istess art, u f’dan is-sens il-kjamati in kawza huma wkoll hekk pregudikati, meta tikkonsidra li fuq din il-parti tal-art ghamlu l-kundizzjoni numru 8 fil-kuntratt esebit mis-socjeta’ attrici tas-sena 2003.

“Illi kif allura jista’ jkun, li s-socjeta’ attrici, tista’ qatt tirnexxi b’*actio vindicatoria*, taht dawn ic-cirkostanzi, u kif qatt tista’ teghleb f’dawn ic-cirkostanzi l-allegazzjonijiet u vantazzjonijiet tal-konvenuti, vantazzjonijiet li huma accettaw

fil-kawza l-ohra istitwita minn Munqar Limited, u li sallum baqghu isostnu l-istess posizzjoni – dan minkejja dak li hemm f'din il-kawza.

“Illi ghalhekk din il-Qorti thoss li t-talba attrici ma gietx ippruvata u l-istess socjeta' attrici naqset li tipprova dak indikat minnha fil-paragrafu 73 (1) tan-nota ta' osservazzjonijiet taghha u fuq dan biss l-azzjoni attrici ma tistax tirnexxi. Jirrizulta wkoll li l-konvenuti marru *oltre* minn dan u ppruvaw li attwalment huma proprjetarji tal-art okkupata minnhom, u liema ghalqa huma ilhom jokkupaw *qua dominus* ghal snin shah, tant li kienet tinhadem minn missierhom Giuseppe, miz-ziju taghhom Tony, u b'effett minn 1973 minn missierhom, u wara mill-konvenuti odjerni bhala uliedu, u dan kif jirrizulta mill-affidavits tal-konvenuti kollha. Huwa sinifikanti f'dan il-kuntest li minkejja li ghal diversi drabi s-socjeta' attrici u l-kjamati fil-kawza rreferew ghal George is-Sensar, dan qatt ma ttella bhala xhud.

“Illi ghalhekk l-ewwel talba attrici qed tigi michuda.

“III. KONKLUZJONI.

“Illi ghalhekk ghal dawn il-motivi, din il-Qorti, **taqta' u tiddeciedi**, billi **filwaqt li tastjeni milli tiehu konjizzjoni tat-tieni, it-tielet u r-raba' talba attrici stante c-cessjoni** taghhom permezz ta' nota datata 18 ta' Novembru 2005, u fil-waqt li tichad l-eccezzjonijiet tal-kjamati fil-kawza datati 22 ta' Frar 2007, u fil-waqt li tilqa' l-ewwel zewg eccezzjonijiet tal-konvenuti, **tichad l-ewwel talba attrici** ghaliex hija nfondata fil-fatt u fid-dritt ghar-ragunijiet hawn decizi.

“Bl-ispejjez kontra s-socjeta' attrici, b'dan izda li l-ispejjez tal-kjamati fil-kawza jibqghu a karigu tal-istess kjamati fil-kawza.”

Rikors tal-appell tas-socjeta' attrici Olive Gardens Investments Ltd

3. Bir-rikors taghha tal-appell tad-19 ta' Lulju 2010 is-socjeta' attrici hassitha aggravata bid-decizjoni tal-ewwel Qorti (fejn cahdet it-talba taghha

biex jigi dikjarat li l-art inkwistjoni hija tal-istess socjeta` attrici u mhux tal-konvenuti) u ghalhekk interponiet appell minnha. L-aggravji taghha jirrigwardaw il-mertu u l-ispejjez.

Aggravji fil-mertu

4. Is-socjeta` attrici appellanti ssostni li l-ewwel Qorti kienet zbaljata fir-ragunijiet li hija tat sabiex tichad l-eccezzjonijiet tal-kjamati fil-kawza, tilqa' l-ewwel zewg eccezzjonijiet tal-konvenuti u tichad l-ewwel talba taghha.

5. Fil-fehma taghha l-kwistjoni principali li trid tigi deciza f'din il-kawza hija jekk l-art *de quo* hijiex taghha jew tal-konvenuti.

It-titolu tas-socjeta` attrici appellanti

6. Is-socjeta` attrici ssostni li l-art *de quo* hija taghha. Bhala provenjenza hija ssemmi sensiela ta' kuntratti li jmorru lura sal-1868 biex turi kif l-art giet tappartjeni lill-kjamati fil-kawza Jane Mercieca u Mary Ann Sammut (li minn ghandhom hija xtrat l-art fl-2003). Taghmel riferenza ghal estratt minn registru li jappartjeni lill-familja tal-kjamati fil-kawza biex turi li l-art ilha mqabbla lill-familja tal-konvenuti mill-1910, ghad-dokument tar-registrazzjoni tal-art mad-Dipartiment tal-Agrikoltura fl-1944 da parti tan-nannu tal-konvenuti, u wkoll ghax-xhieda rilevanti f'dan ir-rigward.

7. Hija tosserva li mill-atti jirrizulta li l-konvenuti qed jibbazaw it-titolu taghhom fuq il-preskizzjoni ta' tletin sena pero` tirreferi ghal numru ta' fatti li fil-fehma taghha jxejnu l-pretenzjoni tal-konvenuti f'dan ir-rigward, ezempju li nannuhom fl-1944 irregistra l-art bhala bidwi u indika li s-sid kien Dun Amabile Fenech, li kien hemm hlas ta' qbiela mill-membri tal-familja tal-konvenuti lill-membri tal-familja tal-kjamati fil-kawza.

8. Hija tirreferi ghal diversi argumenti li jaghmlu l-konvenuti biex isostnu li l-art li hija xtrat minghand il-kjamati fil-kawza mhix dik mertu tal-kawza. Hija tispjega li t-tezi tal-konvenuti appellati hi li l-art li hija xtrat minghand il-kjamati fil-kawza mhix l-art inkwistjoni izda hija invece wahda adjacenti ghaliha li huma mmarkaw bil-kulur ahdar fuq il-pjanta minnhom esebita (a fol. 269C) u li fiha kejl ta' 8400mk.

9. Hija taghmel riferenza ghall-argumenti li ghamlu l-konvenuti fir-rigward ta' din it-tezi taghhom:

- fl-ebda wiehed mill-kuntratti tal-1868, 1896 u 1950 ma hemm indikat li l-art kienet okkupata minn xi bidwi;

- l-ghalqa *de quo* m'ghandhiex sqaq fuq il-Lvant kif jghidu l-kuntratti tal-1868, 1896 u 1950;

- l-ghalqa *de quo* ma tmissx ma' Strada Torre kif jghidu l-kuntratti tal-

1868 u tal-1896;

- I-ghalqa *de quo* ma fihex '*ricetto*' u ghalhekk ma tistax tkun l-istess wahda mertu tal-kuntratti tal-1868 u tal-1896;

- I-ghalqa *de quo* ma fihex sigar tal-harrub kif hemm imnizzel fil-kuntratt tal-1868;

- I-ghalqa *de quo* hija art tajba mentri fil-kuntratt tal-1868 id-deskrizzjoni tal-art hija "*di mediocre qualita` ed avente una sua piccola parte d' inferiore qualita`*";

- I-ghalqa *de quo* fiha tliet hbula mentri fil-kuntratti tal-1868 u tal-1896 jissemmew erba' hbula;

- I-ghalqa kif deskritta fil-kuntratti tal-1868, 1896 u 1950 ghandha kejl ta' 8562.142mk, 8749.502mk u 8430.99mk, filwaqt li l-ghalqa indikata bhala dik mertu tal-kuntratt tal-2003 (li skont il-konvenuti hija dik indikata bl-ahmar fuq il-pjanta a fol. 269C) fiha 9200mk. Ghalhekk isostnu li l-art verament mertu tal-kuntratt tal-2003 hija fil-fatt dik adjacenti (kif indikata minnhom bl-ahdar fuq il-pjanta a fol. 269C) fiha 8400mk.

- I-ghalqa kif deskritta fil-kuntratti tal-1868, 1896 u 1950 hija deskritta bhala "Duccara" u din il-kelma gejjja mill-verb "ducare" u cioe` l-attivita` li permezz taghha ssir il-gwardja u l-kustodja tal-prodott agrikolu. Il-konvenuti kienu osservaw li fl-art adjacenti hemm struttura ta' ricetta kif ukoll binja fin-nofs fl-ghamla ta' torri zghir li jista' jkun il-*feature* li minnu

ngieb l-isem tal-ghalqa.

- l-ghalqa *de quo* hija fil-fatt maghrufa bhala Ta' Mazza;

- l-ghalqa *de quo* mhix dik li xtrat is-socjeta` attrici ghaliex ma fihix access ghal Strada Torre u ma jirrizulta minn ebda kuntratt li tgawdi xi dritt ta' passagg minn fuq art ta' terzi li jaghti ghal Strada Torre;

- il-kuntratti jtkellmu fuq pussess vakant izda skont il-verzjoni tal-kjamati fil-kawza l-qbiela favur l-aventi kawza tal-konvenuti bdiet fl-1910, izda fil-kuntratt tas-sena 1950 ma jissemma xejn;

10. Is-socjeta` attrici appellanti fir-rigward ta' dawn l-argumenti kollha taghmel il-kontra-argumenti relattivi taghha li ser jigu kkunsidrati minn din il-Qorti aktar 'il quddiem.

11. Is-socjeta` attrici appellanti tirreferi wkoll ghall-klawsola 8 tal-kuntratt tal-2003 fejn jinghad li jekk it-titolu tal-vendituri (il-kjamati fil-kawza) fir-rigward ta' parti mill-art jigi kkontestat minn terzi l-istess vendituri jkunu obbligati jirrifondu l-prezz tal-art jew parti *pro rata* ekwivalenti ghal dak il-porzjon li jkun intilef. Hija tispjega li din il-klawsola ma tnizzlitx ghaliex il-vendituri kellhom xi dubju fuq it-titolu taghhom kif jallegaw il-konvenuti izda ghaliex il-konvenuti, permezz ta' konvenju kienu intrabtu li jbieghu l-art indikata bil-blu (fuq il-pjanta Dok A annessa mal-kuntratt tal-2003) lil Munqar Ltd u l-kjamati fil-kawza riedu

jipprotegu l-interessi taghhom f'kaz li jigi dikjarat mill-Qorti li l-art mhix taghhom. Izzid tghid li sa dakinhar li gie ppubblikat il-kuntratt tal-2003 la hi u lanqas il-kjamati fil-kawza ma kienu ghadhom jafu li l-konvenuti kellhom xi pretenzjoni fuq il-kumplament tal-art *de quo*.

12. Is-socjeta` attrici appellanti ukoll tirribatti l-argument tal-konvenuti li ghaliex il-kumpanija Munqar Ltd (li hija kumpanija ohra tal-istess direttur ta' Olive Gardens Investments Ltd) ghamlet konvenju maghhom fuq bicca mill-art *de quo*, irregistrat l-istess konvenju mal-awtoritajiet fiskali u qed tibqa' ghaddejja bil-kawza¹ kontrihom biex jaddivjenu ghall-kuntratt, allura l-art *de quo* hija taghhom.

L-Actio Rei Vindicatorja u l-kaz odjern

13. Is-socjeta` attrici taccenna ghall-fatt li hija marret lura sas-sena 1868 biex tipprova t-titolu taghha fuq l-art inkwistjoni u tosserva li l-konvenuti ivvintaw "mitt haga" biex jikkrejaw konfuzjoni u dubju fuq it-titolu taghha. Fid-dawl tal-gurisprudenza citata minnha, tispjega li l-konvenuti bhala kerrejja tal-art, ma jistghux jikkontendu li akkwistaw l-art bl-uzukapjoni trigenarja, sakemm ma jippruvawx li t-titolu taghhom gie mibdul minhabba raguni li tkun gejjja minn terza persuna, jew bis-sahha tal-oppozizzjoni li huma jaghmlu ghall-jedd tassid, u fiz-zewg kazijiet iridu jkunu ghaddew tletin sena. Izzid tghid li dan ma

¹ **Munqar Ltd v. Salvu Farrugia et (936/2002):** Il-Qorti tal-Appell fit-28.02.2014 ikkonfermat is-sentenza moghtija mill-P.A. tal-Qorti Civili nhar il-31.05.2010 fejn intlaqghu t-talbiet tas-socjeta` Munqar Ltd u gie nnominat nutar sabiex jippubblika l-kuntratt ta' bejgh.

jirrizulta bl-ebda mod.

L-iter ta' kif il-konvenuti ppruvaw japproprjaw ruhhom mill-art de quo

14. Is-socjeta` attrici appellanti ssostni li kien fuq il-kuntratt tal-1990 li fuqu dehru missier il-konvenuti u hutu (kuntratt esebit a fol. 261) li: (a) "insteraq" l-isqaq li qatt ma kien ta' missier il-konvenuti u hutu stante li missierhom Karmenu Farrugia ma xtarax l-isqaq bil-kuntratt tal-1 ta' Dicembru 1950 u tal-24 ta' Mejju 1953, u (b) li twittiet it-triq sabiex tinsteraq dik il-parti tal-art *de quo* mertu tal-konvenju bejn Munqar Ltd u l-konvenuti, stante li kien gie indikat li l-art mertu tal-istess kuntratt kienet tikkonfina ma' beni ta' missier il-konvenuti stess.

15. Hija zzid tghid li ghall-habta tal-1992 meta missier il-konvenuti u l-konvenut Salvu Farrugia marru jhallsu l-qbiela inqala l-incident imsemmi mill-kjamata fil-kawza Jane Mercieca, fejn Salvu Farrugia insista li jithalla barra r-razzett (*ricetto*) li jinsab f'dik il-parti tal-art *de quo*, mertu tal-konvenju bejn Munqar Ltd u l-konvenuti.

16. Issemmi wkoll il-*causa mortis* ta' missier il-konvenuti (1997)² fejn saret denunzja biss ta' dik il-parti tal-art *de quo* mertu tal-konvenju bejn Munqar Ltd u l-konvenuti. Taccenna ghall-fatt li s-seba' konvenuti kkonfermaw li parti

² Esebata bhala Dok Appell 5, li hija wahda mid-dokumenti li gew sfilzati permezz tal-provvediment li nghatat din il-Qorti fit-28 ta' April 2014

Kopja Informali ta' Sentenza

sostanzjali tal-art *de quo* tappartjeni lill-familja Fenech (il-familja tal-kjamata fil-kawza).

L-aggravju dwar il-kap tal-ispejjez

17. Is-socjeta` attrici appellanti, minghajr pregudizzju ghall-aggravji fil-mertu, ma taqbilx mal-ewwel Qorti li hlief ghall-ispejjez tal-kjamati fil-kawza, il-kumplement tal-ispejjez ghandha tbatihom hi. Hija ssostni li f'kaz li din il-Qorti tikkondividi t-tezi tal-ewwel Qorti li l-art *de quo* tappartjeni lill-konvenuti, allura jkun ifisser li l-kjamati fil-kawza, permezz tal-kuntratt tat-22 ta' Novembru 2003 bieghulha art li ma kinitx taghhom u b'hekk tiskatta l-garanzija tal-pacifiku pussess moghtija minnhom fuq l-istess kuntratt. Hija targumenta li dan ikun ifisser li l-kawza tkun giet intavolata unikament bi htija diretta taghhom u per konsegwenza l-ispejjez kollha tal-kawza ghandhom ibaghtuhom huma.

Dokumenti

18. Gew ukoll ipprezentati xi dokumenti mar-rikors tal-appell, (Dok Appell 1 sa Dok Appell 22). Il-konvenuti appellati talbu l-isfilz tad-dokumenti mmarkati Dok Appell 1, 2, 3, 4, 5, 11, u 22. Permezz ta' provvediment ta' din il-Qorti li nghata fit-28 ta' April 2014, gew sfilzati d-dokumenti mitluba, hlief ghal Dok Appell 2 (li huwa kopja ta' estratt mill-Vol tal-Laws of Malta & its Dependencies li juri l-Artikolu 644 (illum 634 tal-Kap. 12) li kien vigenti fis-sena 1944.)

Rikors tal-appell tal-kjamati fil-kawza

19. Fir-rikors tal-appell taghhom tal-20 ta' Lulju 2010, il-kjamati fil-kawza preliminarjament jilmentaw li hafna mill-provi ingabru quddiem l-Assistent Gudizzjarju Dr. Josette Demicoli u ghalhekk l-ewwel Qorti qatt ma kellha l-opportunita` li tisma' l-kontendenti *viva voce*.

20. Jghidu wkoll li partijiet sostanzjali tas-sentenza jirreferu ghan-negozju li sehħ bejn Munqar Ltd u l-konvenuti li huma kienu estraneji ghalih u sar ad insaputa taghhom u ghalhekk tali cirkostanzi ma jistghux jimmilitaw kontra l-pozizzjoni taghhom.

21. Izidu li n-Nutar Mario Bugeja kien maghzul mis-socjeta` attrici u li huma qatt ma inkarigawh b'xi mod.

L-ewwel aggravju

Ir-raba' eccezzjoni tal-konvenuti – il-qbiela

22. Il-kjamati fil-kawza appellanti jirreferu ghar-raba' eccezzjoni tal-konvenuti u jghidu li fiha l-konvenuti kienu qalu li jekk jirrizulta li l-proprjetarja tal-art hija fil-fatt is-socjeta` attrici, huma xorta wahda jgawdu titolu ta' qbiela fuq l-art u ghalhekk it-tieni, it-tielet u r-raba' talbiet ma jistghux jigu milqugha. Il-kjamati fil-kawza appellanti jargumentaw illi din l-istqarrija xxejjen kull

Kopja Informali ta' Sentenza

pretenzjoni li l-konvenuti avvanzaw f'din il-kawza, anke jekk saret minghajr pregudizzju tal-eccezzjonijiet precedenti. Isostnu li l-ahwa Farrugia ma jistghux jinsistu li kienu akkwistaw l-art bil-preskrizzjoni u fl-istess hin jghidu li ghandhom titolu ta' qbiela fuq l-art.

It-tieni aggravju

It-titolu tal-kjamati fil-kawza

23. Il-kjamati fil-kawza appellanti jilmentaw illi l-ewwel Qorti kellha fid-dawl tal-provi kumpilati, tikkonferma t-titolu ta' proprjeta` assoluta li kienu jgawdu fuq l-art. Huma jsostnu li ressqu provi skjaccanti li l-art kienet proprjeta` taghhom u f'dan l-appell jergghu jispjegaw li huma kienu sidien assoluti tal-art fil-mument li sar il-bejgh taghha lis-socjeta` attrici.

It-tielet aggravju

It-titolu ta' lokazzjoni tal-konvenuti Farrugia

24. Il-kjamati fil-kawza appellanti ma jistghux jifhmu kif l-ewwel Qorti ikkonludiet li ma kienx minnu li l-awturi tal-konvenuti kienu jiddetjenu l-art b'lokazzjoni. Huma jsostu li mill-provi prodotti (li huma jirreferu ghalihom fid-dettall) ma hemm l-ebda dubju li l-ahwa Farrugia ghandhom titolu ta' qbiela

Kopja Informali ta' Sentenza

fuq l-art.

Ir-raba' aggravju

L-entrati relattivi fir-records tad-Dipartiment tal-Agricoltura

25. Hawnhekk ukoll il-kjamati fil-kawza appellanti jghidu li ma jistghux jifhmu kif l-ewwel Qorti ddecidiet li l-entrati fir-registru tad-Dipartiment tal-Agricoltura ma setghux jigu meqjusa bhala prova attendibbli.

Il-hames aggravju

Il-preskrizzjoni akkwizittiva

26. Il-kjamati fil-kawza appellanti jhossuhom aggravati bil-konkluzjoni tal-ewwel Qorti li l-konvenuti kienu akkwistaw l-art bis-sahha tal-preskrizzjoni akkwizittiva. Jilmentaw li l-ewwel Qorti injorat varji elementi li rrizultaw mill-process gudizzjarju li kellhom iwassluha biex tikkonkludi li l-konvenuti ma kienux akkwistaw l-art bil-preskrizzjoni.

Is-sitt aggravju

L-identifikazzjoni tal-art mertu ta' din il-kawza

27. Il-kjamati fil-kawza appellanti jilmentaw ukoll bil-fatt li l-ewwel Qorti accettat bla rizerva t-tezi tal-ahwa Farrugia li l-art proprjeta` tal-esponenti ma kinitx l-art mertu ta' din il-kawza izda art kontigwa. Huma jaghtu r-ragunijiet taghhom ghalfejn ma jaqblux ma' tali konkluzjoni, u dan fir-rigward jaghmlu l-argumenti taghhom dwar l-access ghall-art, ir-ricetto, is-sigra tal-harrub, il-hbula, il-kejl tal-art, u l-isem tal-art.

28. Huma finalment jaghmlu r-rimarki taghhom dwar xi elementi godda li rrizultaw waqt l-access.

Dokumenti

29. Ma' dan ir-rikors tal-appell tal-kjamati fil-kawza wkoll gew ipprezentati diversi dokumenti. Il-konvenuti talbu l-isfilz tad-dokumenti: Diary 1, Mik 1 u Mik 2, Reg 1, 2 u 3, Site 1, Ittra tal-perit Cacopardo, datata 14.01.89, *site plan* tal-perit Paul Mercieca, Dok Ktieb 1, *site plan* tas-sena 1900 u d-dokumenti relattivi ghall-esproprju tas-sottowol tal-art. Permezz ta' provvediment ta' din il-Qorti li inghata fit-28 ta' April 2014, gew sfilzati d-dokumenti mitluba kollha minbarra dawk immarkati Mik 1 u Mik 2 (li huma estratti minn dizzjunarju tal-Prof.J Aquilina).

Risposta tas-societa` attrici appellanti ghall-appell tal-kjamati fil-kawza

30. Permezz ta' risposta tal-5 ta' Awwissu 2010 is-societa` attrici wiegbet

Kopja Informali ta' Sentenza

biex tghid li l-appell tal-kjamati fil-kawza jimmerita li jintlaqa' u fil-fatt tghid li jikkomplimenta l-appell taghha stess.

Risposta tal-kjamati fil-kawza ghall-appell tas-socjeta` attrici

31. Il-kjamati fil-kawza wiegbu b'risposta tal-10 ta' Awwissu 2010 biex jghidu li l-appell intavolat mis-socjeta` attrici jikkontjeni espozizzjoni korretta u dettaljata tal-elementi fattwali u legali marbuta ma' din il-kawza li kellhom iwasslu lill-ewwel Qorti sabiex tilqa' t-talbiet attrici u tichad l-eccezzjonijiet tal-konvenuti ahwa Farrugia. Mal-appell tas-socjeta` attrici huma jzidu xi punti ohra, li jirrigwardaw il-hbula, l-isqaq, id-Dokument Diary 1 esebit mal-appell tal-istess kjamati fil-kawza³, il-kumpens imhallas wara moghdija ta' *pipe* ta' drenagg, l-kredibilita` tal-ahwa Farrugia, il-konvenju bejn Munqar Ltd u l-konvenuti, u l-fatt li n-Nutar Mario Bugeja kien maghzul mis-socjeta` attrici.

32. Ma' tali risposta l-kjamati fil-kawza regghu esebew xi dokumenti, (Risposta 1 sa Risposta 7). Din il-Qorti fil-provvediment li tat fit-28 ta' April 2014 indikat li d-*"dokumenti relattivi ghall-espropriju tas-sottoswol tal-art"* li taghhom intalab l-isfilz mill-konvenuti, jirreferu ghad-dikjarazzjoni tal-President ta' Malta mahruga fil-Gazzetta tal-Gvern tal-2002, liema dikjarazzjoni kienet esebita bhala Risposta 7. Dan kien wiehed mid-dokumenti li hija ordnat l-isfilz tieghu.

³ Li gie sfilzat wara provvediment ta' din il-Qorti fit-28 ta' April 2014

Risposta tal-konvenuti Farrugia ghall-appell tal-kjamati fil-kawza

32. Fir-risposta taghhom tat-30 ta' Awwissu 2010 il-konvenuti Farrugia wiegbu ghall-appell tal-kjamati fil-kawza billi fl-ewwel lok dwar l-ilment taghhom li l-provi nstemghu quddiem l-Assistent Gudizzjarju, huma jaccennaw ghall-fatt li l-istess kjamati fil-kawza qatt ma ilmentaw minn dan il-fatt waqt l-istadju tal-gbir tal-provi.

33. Jghidu wkoll li l-kjamati fil-kawza qeghdin jahslu jdejhom minn dak li ghamlet is-socjeta` Munqar Ltd u dak li ghamel in-Nutar Mario Bugeja, u li fil-fatt fil-mori tal-kawza l-hin kollu jiggranfaw ma' dak li kien qal in-Nutar Bugeja. Jirrimarkaw partikolarment dwar il-fatt li l-kjamati fil-kawza qalu li dak li sar bejn Munqar Ltd u l-konvenuti kienu estraneji ghalih u sar ad insaputa taghhom: jghidu li din l-istqarrija ser jirreferu ghalha iktar 'il quddiem.

Dwar l-ewwel aggravju

Ir-raba' eccezzjoni tal-appellati – dwar il-qbiela

34. Il-kjamati fil-kawza fir-rikors tal-appell taghhom kienu irriferew ghar-raba' eccezzjoni tal-konvenuti u qalu li l-konvenuti kienu qalu li anke jekk jirrizulta li s-socjeta` attrici hija s-sid tal-art *de quo*, it-tieni, it-tielet u r-raba' eccezzjonijiet ma setghux jintlaqghu ghaliex huma ghandhom l-art bi qbiela. Huma

argumentaw illi ghalhekk din l-istqarrija xxejjen kull pretenzjoni li l-konvenuti avvanzaw f'din il-kawza, anke jekk saret minghajr pregudizzju tal-eccezzjonijiet precedenti. Isostnu li l-ahwa Farrugia ma jistghux jinsistu li kienu akkwistaw l-art bil-preskrizzjoni u fl-istess hin jghidu li ghandhom titolu ta' qbiela fuq l-art.

35. Il-konvenuti pero` jipprecizaw illi fir-raba' eccezzjoni taghhom huma qatt ma kkoncedew jew irrikonoxxew li kellhom titolu ta' qbiela, izda sempliciment kienu qed jikkwotaw dak li kienet qalet is-socjeta` attrici fic-citazzjoni, u l-eccezzjoni taghhom kienet intiza biex tohrog il-kontradizzjoni tas-socjeta` attrici, tant illi sussegwentement hija stess irtirat it-tieni, it-tielet u r-raba' talbiet taghha.

Dwar it-tieni u s-sitt aggravju

It-titolu tal-kjamati fil-kawza u l-identifikazzjoni tal-art

36. Il-konvenuti appellati spjegaw li qeghdin jittrattaw dawn iz-zewg aggravji flimkien peress li huma konnessi ma' xulxin.

37. Huma jenfasizzaw li t-tezi taghhom hi li l-art li kellhom il-kjamati fil-kawza mhix dik mertu tal-vertenza odjerna, u jsostnu li huma ressqu bizzzejjed provi li juru li l-art li kellhom il-kjamati fil-kawza kienet dik adjacenti ghall-art

Kopja Informali ta' Sentenza

mertu tal-vertenza odjerna.

38. Huma jaccennaw għall-fatt li kemm is-socjeta` attrici u kif ukoll il-kjamati fil-kawza qed jistrieħu fuq il-kuntratti tal-1868, 1896 u l-1950 sabiex jindikaw il-provenjenza tal-art mertu tal-vertenza odjerna pero` josservaw li fl-ebda wiehed minn dawn il-kuntratti ma hemm xi pjanta annessa jew hemm indikazzjoni li l-art kienet okkupata minn xi bidwi. Jaghmlu tabella komparattiva biex juru kif l-art giet deskritta fl-1868, fl-1896, fl-1950 u fl-2003. Jiddiskutu diversi elementi: id-deskrizzjoni tar-rih tal-Lvant, l-isem tat-triq, ir-ricetto, l-i'stanza', is-sigar u l-kwalita` tar-raba, il-qies u l-hbula, *features* ohra, l-access, il-pussess liberu, l-art adjacenti, il-parti mmarkata bil-blu fil-kuntratt tas-sena 2003.

Dwar it-tielet aggravju

It-titolu ta' lokazzjoni

39. Il-konvenuti appellati jghidu li l-fondatezza o meno tat-titolu ta' lokazzjoni li jallegaw il-kjamati fil-kawza appellanti fil-konfront tagħhom huwa bbazat fuq konstatazzjonijiet u dokumentazzjoni neboluza pprezentata minnhom. Jirreferu għall-proceduri quddiem il-Bord Dwar il-Kontroll tar-Raba li infethu mill-kjamati fil-kawza fl-1996 meta kienu ppratrocinati minn Dr. Doreen Clark. Jaccennaw għall-fatt li kienu saru diversi zbalji f'tali proceduri: l-isem tal-konvenut gie indikat bħala Giuseppi Fenech (flok Farrugia), meta saret il-

legittimazzjoni tal-atti isem l-armla ta' Giuseppi Farrugia gie indikat hazin, u l-ammont ta' qbiela pagabbli kien gie indikat hazin. Jghidu li Dr. Doreen Clark kienet ammettiet li kienet hadet zball fl-isem ta' Giuseppe Farrugia izda mhux ukoll fl-isem tal-armla tieghu jew fl-ammont ta' qbiela u li kienet imxiet fuq dak li kienu qalulha l-kjamati fil-kawza odjerni. Isaqsu ghalhekk il-konvenuti appellati jekk ir-registru tal-kera kienx fil-fatt jezisti u jekk kien jezisti ghaliex ma inghatax lill-Magistrat Doreen Clark dak iz-zmien. It-tezi taghhom fil-fatt hi li r-registru li minnu qeghdin jigu esebiti estratti fil-proceduri odjerni, huwa biss fabrikazzjoni.

40. Jaccennaw ukoll ghall-fatt li l-pjanta a fol. 100 qatt ma giet esebita mill-kjamati fil-kawza appellanti fil-proceduri quddiem il-Bord, u lanqas ma giet ipprezentata xi pjanta ohra inkluza dik li qeghda tigi esebita mar-rikors tal-appell.

Dwar ir-raba' aggravju

Ir-registrazzjoni mad-Dipartiment tal-Agricoltura

41. Il-konvenuti appellati jargumentaw illi r-registrazzjoni ssir mad-Dipartiment tal-Agricoltura sabiex tigi rregistrata r-raba ghal skopijiet tal-wicc ta' dik ir-raba u mhix sabiex wiehed jirregistra t-titolu tieghu fuq l-istess. Isostnu li din mhix registrazzjoni ta' qbiela, izda registrazzjoni ta' art in

Kopja Informali ta' Sentenza

relazzjoni mal-uzu agrikolu taghha. In oltre, josservaw li imkien ma hemm imnizzel li r-Rev. Amabile Fenech kien il-*landlord*, u li hemm imnizzel isem ta' qassis iehor, Mons. Manduca Cassia, li wkoll mhux indikat bhala *landlord*. Josservaw li meta miet Amabile Fenech, ma saritx korrezzjoni sabiex ismu jinbidel bl-aventi kawza tieghu. Isostnu li kemm Amabile Fenech u Manduca Cassia kienu rapprezentattivi u ma kienux sidien li kienu jircievu qbiela.

Dwar il-hames aggravju

Il-pussess u t-titolu tal-konvenuti

42. Il-konvenuti appellati jsostnu li ilhom jiddetjenu l-art mertu tal-kawza ghal snin twal. Jipprecizaw li meta wiehed jitkellem fuq l-art, trid issir riferenza ghall-art kollha, li tinkludi r-residenza li hemm hekk kif taccedi ghall-art, id-dahla ghall-ghalqa u l-kumplament tal-ghalqa, inkluz il-binja fuq in-naha tax-xellug, li kienet binja fejn l-awturi taghhom kienu jzommu l-bhejjem. Izidu jghidu li huma ressqu provi biex juru l-pussess kontinwu u pubbliku taghhom tal-art kollha, u li qatt ma gew immolestati fil-pussess taghhom. Jghidu li huma u l-aventi kawza taghhom qatt ma hallsu qbiela lill-kjamati fil-kawza jew lill-aventi kawza taghhom. Isemmu wkoll li kienu rregistraw bhala sidien tal-art fic-censiment, u li missierhom dejjem agixxa bhala s-sid tant li kien anke ha pariri legali biex jara kif inhu l-ahjar mod kif jassenja l-proprjeta` lil uliedu.

Risposta tal-konvenuti Farrugia ghall-appell tas-socjeta` attrici

43. B'risposta tat-23 ta' Settembru 2010 il-konvenuti Farrugia wiegbu biex jghidu li d-decizjoni tal-ewwel Qorti hija gusta u timmerita konferma.

44. Dwar it-titolu tas-socjeta` attrici u l-kjamati fil-kawza huma jaghmlu l-istess argumenti li ghamlu fir-risposta taghhom ghall-appell tal-kjamati fil-kawza.

45. Dwar it-titolu ta' lokazzjoni allegat fil-konfront taghhom huma jaghmlu l-istess argumenti li ghamlu fir-risposta taghhom ghall-appell tal-kjamati fil-kawza.

46. Dwar ir-registrazzjoni mad-Dipartiment tal-Agrikoltura huma jaghmlu l-istess argumenti li ghamlu fir-risposta taghhom ghall-appell tal-kjamati fil-kawza.

47. Dwar il-pussess u t-titolu taghhom huma jaghmlu l-istess argumenti li ghamlu fir-risposta taghhom ghall-appell tal-kjamati fil-kawza.

48. Il-konvenuti appellati jissottomettu wkoll illi l-kritika dettaljata tas-socjeta` attrici appellanti ghas-sentenza tal-ewwel Qorti hija primarjament ibbazata fuq il-fatt li l-ewwel Qorti ghazlet li ma tistriehx fuq il-verzjoni tal-fatti kif esposti mill-appellanti. Jghidu li skont is-socjeta` attrici appellanti l-ewwel Qorti kienet

zbaljata fuq kollox. Huma jsostnu pero` li l-ewwel Qorti qieset il-fatti kollha pprezentati quddiemha mill-partijiet kollha u fid-decizjoni taghha ma marritx fuq il-kejl tal-probabilita` izda sabet li f`kull punt fattwali, il-verzjoni taghhom (il-konvenuti appellati) kienet korretta. Jghidu li l-ewwel Qorti qieset l-assjem kollu tal-provi fit-totalita` taghhom, ivverifikat fuq is-sit, u kkonkludiet favurijhom.

49. Il-konvenuti appellati wkoll jikkumentaw dwar l-agir tas-socjeta` attrici appellanti u jghidu li huwa car li hija, tramite r-rapprezentant taghha, kienet partecipi ta' skema cara biex id-drittijiet taghhom fuq l-art odjerna jigu lezi b`mod li jintefghu f`kantuniera li minnha ma setghux johorgu. Izidu jghidu li anzi hija s-socjeta` attrici appellanti stess, li ghadha taghti l-aqwa certifikat tat-titolu taghhom (il-konvenuti appellati) fuq l-art, u dan peress li (a) ffit wara li sar il-konvenju maghhom, Munqar Ltd ittrasferiet id-drittijiet tal-konvenju lil terzi; (b) l-istess Munqar Ltd irregistrat il-konvenju mal-awtoritajiet fiskali u dan wara li s-socjeta` attrici appellanti kienet xtrat l-art minghand il-kjamati fil-kawza; u (c) kienet l-istess socjeta` proprjeta tar-rapprezentant tas-socjeta` attrici appellanti, (Munqar Ltd) li nediet u qed tippersisti f`talba gudizzjarja sabiex din il-Qorti tordna lill-appellati jbieghu parti mill-istess art lilha.

Kunsiderazzjonijiet ta' din il-Qorti

50. Is-socjeta` attrici intavolat din il-kawza sabiex jigi dikjarat li l-porzjoni ta' art diviza li hija xtrat permezz tal-kuntratt tat-22 ta' Novembru 2003 ippubblikat

min-Nutar Mario Bugeja (liema art hija indikata bl-ahdar fuq il-pjanta Dok A (fol. 12) u fuq is-*site plan* Dok B (a fol. 11) tappartjeni lilha u li l-konvenuti qed jiddetjenu l-istess porzjon art b'titolu ta' qbiela.

51. L-ewwel Qorti fis-sentenza taghha moghtija fit-30 ta' Gunju 2010 kkonkludiet li l-art mertu tal-kawza, dik deskritta fil-kuntratt tal-akkwist tas-socjeta` attrici tat-22 ta' Settembru 2003 (imsejha tad-Dokkara), mhix l-ghalqa indikata fil-pjanti annessi mal-istess kuntratt tal-akkwist tas-socjeta` attrici (pjanta Dok A, u *site plan* Dok B). Ziedet tghid li din l-art li hija fil-pussess tal-konvenuti hija proprjeta` tal-istess konvenuti u li effettivament l-ghalqa "Ta Dukkara" li xtrat is-socjeta` attrici minghand il-kjamati fil-kawza permezz tal-kuntratt tal-2003 hija ghalqa kontigwa ghal dik mertu tal-kawza.

52. Hija ghazlet li tiskarta l-provi li tressqu sabiex tigi sostanzjata l-allegazzjoni li l-antenati tal-konvenuti kienu jhallsu l-qbiela fuq l-art *de quo* lill-familja tal-kjamati fil-kawza u qalet li l-konvenuti effettivament ippruvaw li huma proprjetarji tal-art okkupata minnhom permezz tal-preskrizzjoni.

53. Ghalhekk hija cahdet l-ewwel talba attrici.

54. Is-socjeta` attrici appellata invece ssostni li (1) l-art mertu tal-kawza hija proprjeta` taghha. It-tezi taghha hi li l-art xtratha minghand il-kjamati fil-kawza permezz tal-kuntratt tat-22 ta' Novembru 2003, u li din l-art hija l-istess art imsemmija fil-kuntratt tal-25 ta' Jannar 1950, fil-kuntratt tad-19 ta' Ottubru

1896 u fil-kuntratt tas-27 ta' Marzu 1868. Inoltre ssostni li (2) l-art inkwistjoni kienet imqabbla mill-familja tal-kjamati fil-kawza lill-familja tal-konvenuti sa mill-1910. (3) Hija wkoll tikkontesta bil-qawwa kollha li l-art inkwistjoni saret tal-konvenuti bl-uzukapjoni trigennarja.

(1) Il-kuntratti vis-à-vis l-art inkwistjoni

Strada Torre u l-erba' rjihat, (senjatament ir-rih tal-Lvant)

55. L-ewwel Qorti kienet osservat li mid-deskrizzjoni tal-art fil-kuntratti tal-1868 u tal-1896 jirrizulta li l-art kienet “**tmiss**” ma’ Strada Torre; dan ghaliex iz-zewg kuntratti jiddiskrivu l-art bhala “*clausura di terra con un ricetto suo contiguo **posto** nel Zorrico Strada Torre...*” (1868) u “*clausura con ricetto suo congiunto **posta** al Zorrico Strada Torre...*”(1896).⁴ Issa l-art inkwistjoni ma tmissx ma’ Strada Torre.

56. Is-socjeta` attrici appellanti targumenta li ghalkemm l-ghalqa u r-razzett huma indikati li jinsabu (*posto*) fi Strada Torre, ma jmissux maghha mill-ebda wiehed mill-erba' rjihat u li kieku kienet tmiss maghha dan kien jinghad car u tond. Il-konvenuti appellati min-naha taghhom jargumentaw illi iz-zewg kuntratti huma cari li r-riferenza hija ghal ghalqa li tinsab proprju fi Strada

⁴ Enfasi mizjuda

Torre u mhux fl-akkwati ta' Strada Torre, u jaccennaw ghall-fatt li l-art inkwistjoni ma tinsabx fiha. Izidu jghidu li hija invece l-ghalqa adjacenti li tinsab fi Strada Torre.

57. Pero` din il-Qorti bhas-socjeta` attrici tifhem li kieku l-ghalqa inkwistjoni kienet effettivamente tinsab fi jew tmiss ma' Strada Torre wiehed mill-irjeh kien ikun proprju Strada Torre. Ma giex deskritt li xi parti mill-ghalqa fil-fatt tikkonfina ma' Strada Torre. Skont il-kuntratt tal-1868 li jsemmi l-irjeh kollha, mit-Tramuntana, Punent u Nofsinhar l-ghalqa tmiss ma' beni ta' terzi filwaqt li mil-Lvant tmiss in parti ma' terzi u in parti ma' "*vicolo*" (sqaq jew trejqa). Il-kuntratt tal-1896 ukoll isemmi li mil-Lvant tmiss ma' "*vicolo*". Il-kuntratt tal-1950 jiddiskrivi l-art bhala li tikkonfina mil-Lvant ma' sqaq ta' raba, u l-kuntratt tal-2003 bhala li tikkonfina mil-Lvant ma' "*sqaq bla isem li jaccedi ghal Triq it-Torri*".

58. Il-fehma ta' din il-Qorti (kuntrarjament ghal dak li jsostnu l-konvenuti appellati) hi li "Strada Torre" tnizzlet biex tindika l-akkwati ta' fejn tinsab l-art, u m'ghandux wiehed jikkonkludi li tmiss ma' xi parti mill-art. In vista tal-fatt li l-isqaq li mieghu tikkonfina parti mill-ghalqa jaghti ghal Triq it-Torri wiehed jista' jifhem ghaliex fil-kuntratt tal-1868 tissemma' proprju "Strada Torre" fid-deskrizzjoni tal-art. Jidher li "Strada Torre" tnizzlet fuq il-kuntratt sempliciment bhala *landmark*, specjalment tenut kont tal-fatt li meta jissemma' l-"*vicolo*" li mieghu tikkonfina parti mill-art mil-Lvant, ma giex precizat l-isem tat-triq li ghaliha jaghti tali "*vicolo*".

59. Sinifikanti huwa l-fatt li ghalkemm l-ghalqa adjacenti kif indikata bl-ahdar mill-konvenuti appellati fuq il-pjanta a fol. 269C jidher li ghandha naha minnha proprju fuq Triq it-Torri, l-art kif deskritta fil-kuntratt tal-1868 ma tikkonfina mill-ebda rih fuq din it-triq. Dan jimmilita ferm kontra t-tezi tal-konvenuti li hija l-art adjacenti ghal dik inkwistjoni li kienet l-oggett tal-kuntratt tal-2003.

Ricetto

60. L-ewwel Qorti, ukoll b'riferenza ghaz-zewg kuntratti antiki, ghamlet riferenza ghar-*“ricetto”* li tiffirma parti mill-proprjeta`. Qalet hekk: *“...fiha dak li huwa msejjah “ricetto”, li huwa bini li fih jintlaqghu u joqoghdu fih in-nies, deskritt fl-ewwel kuntratt⁵ li kellu bitha u tarag minn barra u hawt tal-ilma, kamra li fiha jinhaznu provisti, stalla u wkoll kamra fejn jinzammu l-barrin...”* Hija imbaghad osservat li ma hemm l-ebda *“ricetto”* fl-ghalqa okkupata mill-konvenuti (l-ghalqa inkwistjoni). Ma accettatx it-tezi tas-socjeta` attrici li r-*“ricetto”* indikat fil-kuntratti antiki huwa dak li gie indikat minn Dr. Pierre Lofaro fejn huwa deskritt bhala punt 4 *“bicciet ta' bini fi stat delapidat”* u kkummentat li f'tali bini ma hemm l-ebda apertura u anqas hwat jew kmamar ghall-hazna tal-annimali u tal-provvisti u wisq anqas xi bitha, u konsegwentement laqghet it-tezi tal-konvenuti li r-*“ricetto”* kif deskritt fil-kuntratt tal-1868 mhux dak indikat mis-socjeta` attrici waqt l-access, izda l-bini indikat mill-konvenuti li jinsab fl-ghalqa adjacenti, kif konstatat waqt l-access. Qalet ukoll li hemm haga ohra li timmilita kontra t-tezi tas-socjeta` attrici u dan peress li mix-xiehda ta' Joseph

⁵ Il-kuntratt tal-1868

Baldacchino u tan-Nutar Bugeja, ir-*“ricetto”* huwa dak indikat bl-ittra “B” fuq il-pjanta a fol. 12 li allura tigi wkoll fl-ghalqa kontigwa ghal dik odjerna.

61. Dwar dan, is-socjeta` attrici appellanti tghid li kellha ragun l-ewwel Qorti tghid li fl-access tal-2010 ma rat l-ebda *“ricetto”* kif deskritt fil-kuntratt tal-1868, pero` ssostni li dan ma jfissirx li tali *“ricetto”* ma kienx jezisti. Hija ssostni li matul is-snin kien gie abbandunat jew adirittura imwaqqa`. Tirreferi ghar-ritratti tal-ajru mill-1957 (a fol. 269D) 'il quddiem u tghid li dan jista' jigi facilment konfermat minnhom. Tirreferi wkoll ghar-ritratti eseblti mix-xhud Joseph Sammut (ir-ragel ta' Mary Ann Sammut) f'*envelope* a fol. 444 u tispjega li dawn juru li fil-bidu tas-snin disghin (90) ir-*ricetto* kien diga` fi stat hazin ta' delapidazzjoni. Taghmel riferenza partikolari ghal ritratt minnhom li fih sahsitra tidher l-*iscala di pietra scoperta*.⁶

62. Din il-Qorti fliet bir-reqqa d-dokumenti Dok Appell 8, 9 u 10 (ritratti mill-ajru tal-1957, 1967 u 2008) ipprezentati mis-socjeta` attrici mar-rikors tal-appell, li fuqhom hija delineata bl-ahmar ir-*“ricetto”*. Dan ir-*“ricetto”* skont id-deskrizzjoni tieghu fil-kuntratt tal-1868 kien jikkonsisti f'*“cortile”* bi *“scala di pietra scoperta”*, *“una stanza di provisione”*, *“una stalla”* u *“un bovine”*. Ezaminat ukoll ir-ritratti eseblti a fol. 444, u senjatament ir-ritratt numru 6 li juri tarag skopert. Fil-fehma ta' din il-Qorti il-bini indikat bl-ahmar fir-ritratt tal-ajru msemmi, u r-ritratti eseblti a fol. 444 mhumiex inkompatibbli mad-deskrizzjoni

⁶ Fix-xiehda tieghu tal-5 ta' Gunju 2007 Joseph Sammut kien spjega li dawn ir-ritratti kien hadhom f'xi zmien meta kien hemm xi kwistjoni ma' xi nies li kellhom xi garaxxijiet quddiem ir-razzett tal-familja ta' martu u kienu qed jippruvaw jiddrittaw il-hajt tar-razzett biex ikollhom access ahjar ghall-garaxxijiet. Ghalhekk huwa kien ha r-ritratti inkwistjoni tar-razzett bil-hitan fil-kundizzjoni li kienu fih dak iz-zmien.

fil-kuntratt tal-1868.

63. Ghalkemm l-ewwel Qorti ikkonkludiet li r-*“ricetto”* msemmi fil-kuntratt tal-1868 huwa l-bini li jinsab fl-ghalqa adjacenti, kif osservaw il-kjamati fil-kawza fir-rikors tal-appell taghhom, hija ma ghamlet l-ebda apprezzament tal-istruttura fl-ghalqa adjacenti u wisq anqas spjegat kif din tikkompara mad-deskrizzjoni tar-*“ricetto”* fil-kuntratt tal-1868.

64. Inoltre, fil-fehma ta' din il-Qorti, il-kumment tal-ewwel Qorti li r-*“ricetto”* huwa dak indikat bl-ittra “B” fuq il-pjanta a fol. 12 *“li allura tigi wkoll fl-ghalqa kontigwa ghal dik odjerna”*, huwa kompletament bla bazi. Il-bini dilapidat li huwa indikat fuq il-pjanta a fol. 12 u mmarkat bl-ittra “B” ma jinsabx f'ghalqa kontigwa ghal dik odjerna, izda proprju fl-art mertu ta' din il-kawza.

65. Din il-Qorti, in vista ta' dan kollu hija tal-fehma li ma tistax teskludi (kif ghamlet l-ewwel Qorti) li r-*“ricetto”* kif deskritt fil-kuntratt tal-1868 kien effettivament jinsab fl-ghalqa inkwistjoni.

Is-sigar

66. L-ewwel Qorti qalet li fil-kuntratti antiki hemm riferenza ghal-*“siga jew sigar tal-harrub”* u rreferiet ghax-xhieda ta' Rita⁷ Sammut (kjamata fil-kawza) fejn qalet li meta kienet zghira tiftakar li kien hemm sigra tal-harrub. Ikkummentat li ma hemmx dubju li l-unika sigra tal-harrub li hemm

⁷ Jidher li l-ewwel Qorti erronjament indikat lil Mary Ann Sammut bhala Rita Sammut.

prezentement tinsab fl-art kontigwa u mhux fl-ghalqa inkwistjoni qalet li dan jirrizulta kemm mill-access u kif ukoll mill-pjanti esebeiti, inkluz l-*aerial photos*.

67. Kif osservat is-socjetà attrici appellanti huwa biss il-kuntratt tal-1868 li jsemmi s-sigar tal-harrub u mhux il-“kuntratti antiki” kif qalet l-ewwel Qorti. Hija tirreferi ghal-*aerial photo* tal-1957 li gie wkoll esebeiti fl-atti tal-appell bhala Dok Appell 8 u fuq tali dokument immarkat is-sigar tal-harrub li skont hi f'tali zmien kienu jezistu fl-ghalqa inkwistjoni. Il-konvenuti appellati fir-risposta tal-appell taghhom jargumentaw li s-sigar indikati b'vlegga fuq id-Dok Appell 8 zgur li mhumiex tal-harrub. Jghidu li oltre l-fatt li dak li hu indikat bhala “harrub” mhux tal-harrub, din it-tip ta' sigra ma tinzerax qrib ta' binja (u fuq l-*aerial photo* inkwistjoni tidher ezatt ma' genb il-binja).

68. Il-kjamati fil-kawza jargumentaw illi anke jekk fl-art kontigwa ghal dik mertu tal-kawza odjerna hemm harruba, fil-kuntratt tal-1868 jissemmew **zewg** sigar tal-harrub (*due alberi di carrubi*) u mhux wahda. Isostnu li huwa argument imgebbed li wiehed jgharbel liema sigar huma ezistenti illum sabiex jara humhiex dawk li kienu jezistu 142 sena qabel. Jirreferu wkoll ghall-fatt li fil-kuntratt tal-1868 jissemmew mhux biss iz-zewg sigar tal-harrub izda wkoll “*alcuni alberi di fichi della india*”. Il-konvenuti fl-affidavits taghhom fil-fatt ghalkemm jichdu li kien hemm sigar tal-harrub, isemmu li kien hemm “*bajtra tax-xewk*.”

69. Fi kwalunkwe kaz din il-Qorti taqbel mas-socjeta` attrici appellanti u mal-kjamati fil-kawza appellanti li s-sigar mhux element li wiehed jista' jorbot fuqu meta kif jaf kulhadd, is-sigar jistghu imutu jew jinqalghu.

Il-Hbula: 4 jew 3?

70. L-ewwel Qorti osservat illi mill-kuntratti l-antiki r-raba kienet tikkonsisti f'erba' hbula, filwaqt mill-access irrizulta li r-raba mertu tal-kawza okkupata mill-konvenuti appellati fiha tliet hbula biss. Qalet li dak li qed jigi indikat bhala r-raba' habel mis-socjeta` attrici huwa fil-fatt biss hajt tal-bricks ta' filata.

71. Is-socjeta` attrici appellanti pero` ssostni li ezami akkurat tal-provi juri li l-ghalqa inkwistjoni fil-fatt kien fiha erba' hbula raba, proprju kif kien gie imnizzel fil-kuntratti tal-1868 u tal-1896. Huma jaghmlu riferenza ghar-ritratti tal-ajru tal-1957 u tal-2008 u jghidu li jekk wiehed iqabbilhom isib li habel sparixxa b'mod li b'hekk l-ghalqa *de quo* giet maqsuma fi tliet bicciet minflok l-erba' originali. Taghmel ukoll riferenza ghall-pjanta tad-Dipartiment tal-Agricoltura⁸ li l-art kienet maqsuma f'erba' hbula, u li kull habel kien inghata numru: 496, 499, 520 u 521 rispettivament.

72. Din il-Qorti jirrizultalha li abbazi ta' dawn id-dokumenti johrog carissimu li l-art inkwistjoni effettivament tikkontjeni l-erba' hbula li jidhru fil-pjanta tad-Dipartiment tal-Agricoltura u fir-ritratti tal-ajru li jmorru lura mill-2008.

⁸ Fol. 165

Ghalkemm id-demarkazzjoni li tifred habel raba 496 mill-habel raba 499 ma tidhirx fir-ritratt tal-ajru tal-2008 (Dok Appell 16) b'mod li l-art inkwistjoni hemmhekk tidher li fiha tliet hbula biss, m'hemmx dubju li hija l-istess art li fir-ritratti tal-ajru aktar antiki u fil-pjanta tad-Dipartiment tal-Agricoltura kienet maqsuma f'erba' hbula u ghalhekk hija kompatibbli ferm mad-deskrizzjoni tal-art fil-kuntratti tal-1868 u tal-1896.

Il-qies tal-art inkwistjoni

73. L-ewwel Qorti rriteniet li fil-verita` l-art tal-kjamati fil-kawza indikata fil-provenjenza taghhom hija ta' kejl akbar minn dak li bieghu fl-istess kuntratt lis-socjeta` attrici, u li tikkombacja perfettament mal-art kontigwa ghal dik attwalment okkupata mill-konvenuti Farrugia.

74. Is-socjeta` attrici u l-kjamati fil-kawza ma jaqblux mar-ragunament tal-ewwel Qorti li wassalha ghal din il-konkluzjoni.

75. Huma spjegaw kif il-qies tal-art dejjem gie indikat bejn wiehed u iehor l-istess fuq il-kuntratti relattivi tul is-snin:

- 1868: "*tumoli sette, mondelli tre e misure sette compreso il sito del detto ricetto*" ekwivalenti ghal 8562.142mk⁹.

⁹ Tomna (tumolo) fiha 1124.13mk, Siegh (mondello) fih 187.36mk, u Kejla (misura) fiha 18.736mk

Kopja Informali ta' Sentenza

- 1896: “*della superfice compreso il sito occupato il ricetto, di tumoli sette, mondelli quattro e misure sette*” ekwivalenti ghal 8749.502mk.

- 1950: “*seba' titmim u tlett sghan*” ekwivalenti ghal 8430.00mk.

- 2003: 8430mk.

Hija ghamlet riferenza ukoll ghas-*survey* professjonali tal-art li kien sar fit-22 ta' Marzu 2002¹⁰ minn fejn irrizulta li l-art fiha 8649mk. Kif wiehed jista' jara, l-varjazzjonijiet huma minimi fil-limitu ta' 5%.

76. Issa skont il-pjanta Dok X a fol. 269C fejn l-art mertu tal-kawza giet indikata mill-konvenuti bhala dik ikkulurita bl-ahmar, il-qies jidher li huwa ta' circa 9200mk u hija invece l-art adjacenti ikkulurita bl-ahdar li fiha kejl ta' circa 8400mk. Izda jekk wiehed ihares lejn il-forma tal-art kif indikata fil-pjanta a fol. 12 u s-*site plan* a fol. 11 (annessi mal-kuntratt tal-2003) liema forma taqbel perfettament mal-forma tal-art kif indikata fis-*survey* professjonali tal-2002 fuq imsemmi, huwa evidenti li l-ghalqa indikata mill-konvenuti bl-ahmar fuq il-pjanta a fol. 269C fiha bicca zejda u huwa ghalhekk li mal-ewwel daqqa t'ghajn jidher li l-kejl tal-art li xtrat is-socjeta` attrici, indikata mill-konvenuti bhala li fiha 9200mk, teccedi l-kejl tal-art indikat fil-kuntratti tal-1868, 1896, 1950 u 2003.

¹⁰ Fol 205 – Pjanta dettaljata maghmula mill-perit Edgar Caruana Montaldo. L-istess perit ikkonferma (fol 203) li l-pjanta redatta minnu tirrigwarda l-art mertu tal-kawza.

77. Is-socjeta` attrici ssostni li dik il-bicca zejda fil-fatt tirrapprezenta l-bicca art li missier il-konvenuti kien xtara minghand hutu permezz tal-kuntratt tad-19 ta' Ottubru 1990. L-art mertu ta' tali kuntratt giet deskritta bhala li tissejjah "Ta' Mazza" f'Bubaqra, limiti taz-Zurrieq b'kejl ta' 374.7 metri kwadri accessibbli minn sqaq li jifforma parti mill-istess ghalqa li huwa accessibbli minn triq it-Torri. Dok Appell 18 esebita mis-socjeta` attrici jikkonsisti f'kopja tal-kuntratt tal-1990 u anke kopja tas-*site plan* relattiva fejn l-art mertu ta' dan il-kuntratt tidher delinejata bl-ahmar. Fil-fatt fuq id-dokument Dok Appell 17 esebita mis-socjeta` attrici (li hija fotokopja tal-pjanta tal-konvenuti a fol. 296C) hija indikata bil-kulur blu l-parti li ziedu l-konvenuti sabiex itellghu l-kejl ghal 9200mk.

78. Din il-Qorti tosserva pero` li kieku kellha titnaqqas din il-parti indikata bil-blu minn fuq tali pjanta, il-forma li jifdal ma tigix taqbel ezatt mal-forma tal-art kif indikata fis-*site plan* a fol. 11 u fil-pjanta a fol. 12 esebiti mis-socjeta` attrici li, skont ma gie premess fic-citazzjoni, hija l-art li s-socjeta` attrici xtrat bil-kuntratt tal-2003. Skont din il-pjanta (Dok Appell 17) fejn l-art oggett tal-kuntratt tal-1990 giet indikata bil-blu, jigi li tali art tirkeb ftit fuq l-art delinejata bl-ahdar fuq is-*site plan* u l-pjanta a fol. 11 u 12 rispettivament.

79. Issa jekk wiehed jara s-*site plan* esebita minn Nathalie Spiteri (Agricultural officer mad-Dipartiment tal-Agrikoltura) (Dok S1) li tindika l-erba' hbula art registrati fuq Anthony Farrugia, hawnhekk ukoll id-delinejazzjoni

taghha, indikata bl-ahmar, hija wkoll ftit inqas minn dik indikata bl-ahdar fuq *site plan* u fuq il-pjanta a fol. 11 u 12. L-art delinejata bl-isfar fuq id-dokument Risposta 3 (a fol. 239 tal-process tal-Appell) li hija *site plan* mahruga mill-Office of Public Works, datata 1912, ukoll turi li l-erba' hbula flimkien ghandhom din l-istess forma.

80. Jekk wiehed jara l-*aerial photos* antiki, il-pjanta a fol. 296C, *is-survey* a fol. 205 u anke l-pjanta a fol. 12 jidher li dan l-*“overlapping”* ghal fuq l-art li s-socjeta` attrici qed tghid li hija taghha skont *is-site plan* u l-pjanta a fol. 11 u 12, tinkludi kostruzzjoni. Issa l-art li xtrat is-socjeta` attrici fl-2003 u li gejjja mill-kuntratti tal-1950, 1896 u 1868 ma jidhirx li kellha iktar minn kostruzzjoni wahda fuqha, u cioe` *r-ricetto*. Fil-fehma ta' din il-Qorti huwa iktar verosimili li s-socjeta` attrici xtrat l-art indikata fuq *is-site plan* a fol. 11 u fuq il-pjanta a fol. 12 minghajr il-parti msemija (li tinkludi xi kostruzzjoni); u cioe` li hija effettivament xtrat l-art delinejata bl-ahmar fuq *is-site plan* tal-Ghammieri. Fil-fatt jigi osservat li l-istess socjeta` attrici fir-rikors tal-appell taghha tghid li l-erba' hbula raba li jidhru fuq il-pjanta tal-Ghammieri a fol. 165 huma l-istess art li hija xtrat minghand il-kjamati fil-kawza fl-2003.¹¹

81. Jinqalghu xi diskrepanzi fir-rigward tal-modi ta' kif jista' jigi kkalkulat il-qies li jifdal meta titnaqqas din il-bicca. (1) Jekk wiehed jimxi mal-pjanta a fol.

¹¹ “Dawn l-erba hbula ta’ art huma l-istess art li l-kumpanija attrici appellanti xtrat minghand il-kjamati fil-kawza permezz tal-kuntratt ippubblikat min-Nutar Mario Bugeja fir-22 ta’ Novembru 2003, liema kuntratt u l-pjanti annessi jinsabu esebiti a fol. 6 et seq tal-process.” (a fol. 19 tar-rikors tal-appell, li jinsab a fol. 20 tal-process tal-appell).

269C fejn hemm indikat li l-art delinejata bl-ahmar fiha 9200mk, u minnha jitnaqqsu t-374.4mk tal-art mertu tal-kuntratt tal-1990 (liema art allegatament tinkludi l-isqaq), ir-rizultanti qies ikun ta' 8825.6mk (u ghalhekk oghla mill-oghla qies li qatt gie indikat fil-kuntratti tal-1868, 1896, 1950 u 2003). (2) Minnaha l-oħra jekk wiehed jimxi mal-qies tal-art kif indikat fis-*survey* dettaljat a fol. 205 (8649mk) u jnaqqas minnu l-parti fuq indikata (li mhux maghruf ezatt x'inhum l-kejl tagħha) b'mod li d-delinejazzjoni tal-art tkun identika għall-art li hija indikata bl-ahmar fuq is-*site plan* a fol. 165 u wkoll identika għall-art li jifdal wara li titnaqqas l-*area shaded* bil-blu fuq Dok Appell 17, ir-rizultanti qies ikun jikkompara tajjeb mal-qisien indikati fil-kuntratti tal-1868, 1896, 1950 u 2003 b'varjazzjoni ta' mhux aktar minn 5%.

Tad-Dokkara u Ta' Mazza

82. Il-konvenuti fin-nota tal-osservazzjonijiet tagħhom qabdu mal-isem “Duccara” li huwa l-isem mogħti lill-ghalqa mertu tal-kuntratti tal-1868, 1896, 1950 u wkoll 2003. Qalu li din il-kelma hija geġja mill-verb ‘*ducare*’ u cioe` l-*attività* li biha ssir il-gwardja u l-kustodja tal-prodott agrikolu. Huma rrilevaw li fl-ghalqa kontigwa għal dik odjerna hemm struttura ta' *ricetto* kif ukoll binja fin-nofs fl-ghamla ta' torri zghir, u t-tezi tagħhom hi li dan jista' jkun *feature* li minnu ngieb l-isem tal-ghalqa.

83. L-ewwel Qorti rreferiet għall-bini semi-dilapidat li jezisti fl-ghalqa kontigwa għal dik inkwistjoni fejn hemm ukoll speci ta' torri. Jidher li accettat it-

tezi tal-konvenuti li din il-binja kienet tintuza mill-bidwi biex jindokra l-art tieghu. Ikkonkludiet li l-isem tal-ghalqa allura ittiehed proprju minn din il-binja, mentri l-art okkupata mill-konvenuti mhix dik maghrufa bhala “Ta’ Dukkara” izda dik maghrufa bhala “Ta’ Mazza” u dan ghaliex l-istess estenzjoni ta’ art ghandha forma ta’ mazza.

84. Is-socjeta` attrici ssostni li dan l-argument mhux biss huwa infondat izda anzi jkompli jikkonferma li l-art li xtrat minghand il-kjamati fil-kawza hija proprju l-art inkwistjoni ghaliex fl-ebda wiehed mill-kuntratti ma tissemma’ li hemm xi binja msejja dukkara, jew xi torri. Taccenna ghall-kuntratt tal-1868 li jiddiskrivi r-“*ricetto*” fid-dettall: “*un cortile con scala di pietra scoperta, una stanza di provizione, una stalla ed un bovine*”, u tistaqsi: fejn hu t-torri?

85. Fir-rigward tat-tezi tal-konvenuti li l-art inkwistjoni jafuha bhala “Ta’ Mazza” minhabba l-forma li fiha, is-socjeta` attrici ssostni li ma jezisti l-ebda dokument li jghid li l-art *de quo* tissejjah “Ta’ Mazza”, u jezisti invece dokument li bicca art ohra tissejjah “Ta’ Mazza”. Tghid li dan id-dokument huwa l-kuntratt (a fol. 261) li permezz tieghu missier il-konvenuti xtara minghand hutu sehem “mill-ghalqa msejja Ta’ Mazza” liema art hija adjacenti ghall-art *de quo*. Tirreferi wkoll ghall-kopja tal-pjanta relattiva esebita bhala Dok Appell 18 u tissottometti li l-art indikata verament ghandha forma ta’ mazza.

86. Din il-Qorti ma tahsibx li ghandha tinghata daqshekk importanza lill-

isem tal-ghalqa. It-teoriji u spekulazzjonijiet taz-zewg nahat huma pjuttost dghajfa u mhux ta' min jorbot fuqhom: isem ta' ghalqa mhux bil-fors relatat mal-forma tal-ghalqa jew ma' xi binja li tkun tinsab fih: jista' anke jkun gej minn xi laqam antik.

Access

87. L-ewwel Qorti qalet li waqt l-access li kienet ghamlet fis-27 ta' Mejju 2010 kien irrizulta li l-uniku access li hemm ghall-istess ghalqa attwalment okkupata mill-konvenuti hija minn sqaq li jaghti ghal fuq Strada Torre, filwaqt li fil-kuntratt tal-2003 hemm indikat li l-art hija accessibbli "*minn Triq Zaccaria Roncali*" li mill-istess pjanta esebita mis-socjeta` attrici tidher li hija konfinanti proprju mal-ghalqa kontigwa ghal dik inkwistjoni. Ziedet tghid li waqt l-access gie wkoll osservat b'mod konkludenti li mill-bqija l-istess art okkupata mill-konvenuti ma ghandha l-ebda access iehor hlief mill-isqaq imsemmi li huwa protett minn grada fil-kontroll tal-istess konvenuti.

88. Il-kuntratt tal-2003 effettivament jghid hekk: "*l-art...hija msejha tad-Dokkara, accessibbli minn Triq Zakkarija Roncali u minn numru ta' toroq ohra bla isem, u liema art tikkonfina mil-lvant ma' sqaq bla isem li jaccedi ghal Triq it-Torri....*"

89. Il-fatt li gie deskritt fil-kuntratt li parti mill-art effettivament tmiss ma' sqaq jikkombacja mal-fatt li l-ewwel Qorti fl-access irrizultalha li l-uniku access

effettiv ghall-ghalqa mertu ta' din il-kawza.

90. Issa dwar l-access minn Triq Zakkaria Roncali, minn harsa lejn *is-site plan* a fol. 11 jidher li din tmiss mal-art inkwistjoni, pero` effettivament bejn l-ghalqa inkwistjoni u t-triq li hija indikata bhala Triq Zakkaria Roncali hemm bicca art ohra (li tidher mir-ritratti mill-ajru) li ma tidhirx indikata fuq l-istess *site plan* u ghalhekk mal-ewwel daqqa t'ghajn jidher li ma jistax ikun hemm access ghall-art inkwistjoni minn Triq Zakkaria Roncali. Pero` jekk wiehed jara' l-pjanta esebita mill-konvenuti a fol 269C jinduna li Triq Zakkaria Roncali effettivament qeghda f'zewg bicciet. L-istess socjeta` attrici indikat fuq Dok Appell 20 (li hija fotokopja tal-pjanta a fol. 269C) kif Triq Zakkaria Roncali fil-fatt testendi ghan-naha l-ohra tal-art inkwistjoni. Triq Zakkaria Roncali jidher li qeghda f'zewg partijiet u bicca minnha (ghalkemm ma jidhirx l-isem fuq *is-site plan*) tmiss mal-hajt tas-sejgiegh tal-art inkwistjoni (ara ukoll Dok Appell 10, li huwa kopja tar-ritratt mill-ajru tal-2008 u li fuqu s-socjeta` attrici mmarkat dik il-parti ta' Triq Zakkaria Roncali li tmiss mal-art inkwistjoni).

91. Sinifikattiv hafna huwa l-fatt li l-ghalqa adjacenti ghal dik inkwistjoni, indikata bl-ahdar mill-konvenuti fuq id-dokument a fol. 269C, u li skont huma hija l-art li xtrat is-socjeta` konvenuta minghand il-kjamati fil-kawza, ma ghandha l-ebda parti minnha li b'xi mod tmiss ma' xi parti ta' Triq Zakkaria Roncali jew li b'xi mod jista' jigi kkreat access ghal fuqha.

92. L-ewwel Qorti kkumentat ukoll li la l-kuntratti antiki u lanqas il-kuntratt

tal-akkwist tal-2003 ma jindikaw li l-ghalqa ghandha xi “dritt ta’ passagg” minn fuq art ta’ haddiehor, speċjalment meta hemm qbil li l-access (effettiv) huwa minn art u passagg proprjeta` tal-konvenuti u li dan il-passagg mhux inkluz fil-pjanta annessa mal-kuntratt tal-akkwist.

93. Pero` ma jidhirx li s-socjeta` attrici jew il-kjamati fil-kawza qatt allegaw li kellhom dritt ta’ passagg minn fuq proprjeta` ta’ terzi. Il-kuntratti dejjem semmew li min-naha tal-Lvant l-ghalqa tmiss ma’ *vicolo/sqaq*, u kif targumenta s-socjeta` attrici fir-rikors tal-appell taghha, huwa ovvju li meta jinghad li bicca art tmiss ma’ triq jew sqaq ikollha access ghal din it-triq jew sqaq. Jekk wiehed ihares lejn ir-ritratti mill-ajru tul is-snin, l-isqaq ma jidhirx definit kif kien fir-ritratti izdjed antiki izda biz-zmien jidher li gie jifforma parti mill-art adjacenti ghall-art in kwistjoni. Bil-kliem “l-art adjacenti” din il-Qorti mhux qed tirreferi ghall-art adjacenti ghal dik inkwistjoni li l-konvenuti qeghdin jghidu li hija l-art li xtrat is-socjeta` attrici permezz tal-kuntratt tal-2003 u li huma indikaw bl-ahdar fuq il-pjanta Dok 269C, izda bicca art ohra (ferm izghar) li permezz tal-kuntratt tad-19 ta’ Ottubru 1990 (ara Dok Appell 18), jidher li missier il-konvenuti kien xtraha minghand hutu u fuq tali kuntratt kien gie indikat li l-art “*hija accessibbli minn sqaq minghajr isem pero` maghruf bhala It-Tit, liema sqaq jifforma parti mill-istess ghalqa, li da parti tieghu huwa accessibbli minn Triq it-Torri*”. Ghalhekk ghalkemm tali passagg dejjem gie deskritt fil-kuntratti bhala *vicolo* jew sqaq, jidher li f’xi zmien il-konvenuti iddecidew li jaghmluh taghhom. Fid-dawl ta’ dan kollu certament li mhux il-kaz li wiehed jiddubita li l-art inkwistjoni mhux dik deskritta fil-kuntratti tal-1868, 1896, 1950 u 2003 minhabba li ma

jissemmiex “dritt ta’ passagg”.

94. In vista ta’ dan kollu din il-Qorti hija sodisfatta li l-art li xtrat is-socjeta` attrici permezz tal-kuntratt tal-2003, u li hija okkupata mill-konvenuti, hija dik indikata mill-konvenuti bl-ahmar fuq il-pjanta a fol. 269C izda minghajr il-parti *shaded* bil-blu fuq il-pjanta Dok Appell 17.¹²

(2) L-allegata qbiela

95. Wara li l-ewwel Qorti kkonkludiet li s-socjeta` attrici m’ghandha l-ebda titolu fuq l-art inkwistjoni qalet li fil-grad ta’ provi li jirrizultaw f’din il-kawza jista’ wkoll jinghad li l-allegazzjoni li l-konvenuti kienu jhallsu qbiela fuq l-art minnhom okkupata ma gietx pruvata u dan ghaliex din l-allegazzjoni ma tirrizultax mid-dokumenti esebiti.

Id-dokumenti tal-Ghammieri (fol 165 u 166)

96. Id-dokument a fol. 165 huwa *site plan* u fuqu delinejat bl-ahmar jidhru erba’ hbula raba bin-numri 499, 496, 520 u 521 rispettivament. Fuq id-dokument a fol. 166 datat 5 ta’ Mejju 1944, b’riferenza ghal dawn l-erba bicciet art, fejn hemm id-dettalji tal-bidwi u tal-art, tidher il-marka tal-bidwi: “*Farmer’s signature: + his mark Farrugia Karmenu*”. Karmenu Farrugia ghalhekk huwa indikat bhala l-bidwi. Hemm ukoll indikat li kellu l-mara jisimha Rosa u erbat

¹² Fol. 149 tal-process tal-appell

itfal jisimhom Joseph, (li jigi missier il-konvenuti) Toni, Salvina u Anna. Kif osservat is-socjeta` attrici, meta xehed il-konvenut Salvu Farrugia fis-seduta tas-17 ta' Jannar 2006, ikkonferma li nannuh kien jismu Karmenu Farrugia.

97. Taht il-kolonna "Landlord and Tenant", hdejn id-deskrizzjoni tal-erba' hbula raba migburin flimkien b'parentesi, jidhru l-kliem "*Rev Amabile Fenech, Zejtun u LT Farmer,*" filwaqt li erba' linji aktar 'l isfel fl-istess kolonna jidhru l-kliem "*Mons Salv Manduca Cassia, Elena House, Fleur de Lis, Birkirkara, u LT Farmer*".

98. L-ewwel Qorti fir-rigward ta' dan id-dokument a fol. 166 irriteriet li (1) il-marka tal-bidwi indikata b'salib li mhux akkompanjat minn xhieda ta' kif u minn min sar l-istess salib juri li ma gietx segwita l-procedura kif tipprovdi l-ligi ghal skop ta' identifikazzjoni, (2) dan id-dokument mhux prova ta' hlas ta' qbiela izda semplici registrazzjoni ta' raba, u (3) taht il-kolonna "Landlord and Tenant" jidhru zewg isimijiet: u cioe` dak tar-reverendu Amabile Fenech u tal-Mons. Manduca Cassia u li dwar dan hemm inkonsistenza shiha mir-rapprezentanti tad-Dipartiment tal-Agricoltura.

99. Dwar is-salib bhala marka tal-bidwi, din tidher li giet attestata mill-istess skrivan li mela l-formola tar-registrazzjoni fl-1944. Il-kaligrafija hija l-istess wahda. Is-socjeta` attrici tirreferi ghall-Artikolu 627(b) tal-Kap. 12 li jistipula li r-registri ta' dipartiment tal-Gvern ta' Malta huwa ammissibbli bi prova minghajr

ma tkun mehtiega ebda prova ohra tal-awtenticita` taghhom, hlief li tidher minnhom innifishom, u jippruvaw dak li jkun fihom, sakemm ma jigix pruvat il-kuntrarju. Jigi osservat ukoll li l-istess konvenuti ma jidhirx li qeghdin jikkontestaw li r-registrazzjoni saret minn Karmenu Farrugia. Fil-fatt anke fl-istess risposta tal-appell taghhom jaccettaw li r-registrazzjoni saret minn Karmenu Farrugia.¹³

100. Dwar il-kwistjoni tal-qbiela ix-xhud Nathalie Spiteri¹⁴, mid-Dipartiment tal-Agrikoltura xehdet li l-bidwi kien ihallas lir-Reverendu Amabile Fenech. *“Kien ihallas u kien jaccetta l-qbiela bhala sid tal-art Amabile Fenech.”* Mistoqsija hemmx indikat kemm kienet il-qbiela hija wiegbet *“Il-qbiela le ghax dik tkun biss fuq il-ktieb li jzomm il-bidwi. Ahna naraw li vera jhallas imma imbaghad izomm l-informazzjoni kollha ghalih il-bidwi.”*

101. Mistoqsija ghaliex xehdet li qed tghid li s-sid huwa Amabile Fenech meta taht il-kolonna tas-sidien hemm ukoll isem il-Mons Salv. Manduca Cassia, hija spjegat li meta jaghmlu r-registrazzjoni dejjem jimxu *‘in parallel’*. Qalet li dak iz-zmien, bhalma jaghmlu llum, kienu jigbru l-artijiet *‘in brackets’* *“...jigifieri jekk dan migbura dik l-area biss bi bracket, jiena hadtha illi hija bhal proceduri ohrajn illi hemmhekk dik l-area hija ta’ Amabile Fenech.”* Kompliet tispjega li *“...ahna l-brackets nigbru informazzjoni bhala haga wahda. Issa dik bhala haga wahda tibda bhal ma qed tara inti minn map number u tispicca sal-*

¹³ “Illi s-socjeta` appellanti u l-kjamati fil-kawza, **a bazi tar-registrazzjoni maghmula minn Karmenu Farrugia**, ikkonkludew illi....” (enfasi mizjuda)

¹⁴ 18 ta' Novembru 2005

landtenant farmer. Dak li gara u nkiteb aktar 'l isfel m'ghandi l-ebda riferenza ghalih jigifieri hija haga, informazzjoni shiha illi jiena qeghda nipprezenta u ma fihix affarijiet ohrajn."

102. Ghalkemm qalet li "*jista' jkun u jista' ma jkunx*" li Fenech u Manduca Cassia kienu t-tnejn is-sidien tal-art, hija xehdet li "*Meta jkun hemm zewg sidien ikunu miktubin fl-istess area flimkien*". Mistoqsija jekk hux "*fl-istess bracket*" hija wiegbet "*Ezattament.*" (Dan ma kienx il-kaz).

103. Ix-xhud Victor Vella ukoll mid-Dipartiment tal-Agricoltura, fix-xhieda tieghu tat-12 ta' Lulju 2007, qal li l-informazzjoni li titnizzel fir-registrazzjoni tal-art tkun inghatat mill-bidwi. Dwar il-formoli ta' registrazzjoni huwa spjega li fil-kolonna fejn jigi dikjarat min hu s-sid, "*...ghalina hemmhekk dika tfisser min qed jiehu l-qbiela....*"

104. Ghalkemm dan id-dokument ta' registrazzjoni mhux xi prova konklussiva tat-titolu ta' proprjeta` da parti ta' Amabile Fenech jew tal-hlas tal-qbiela da parti ta' Farrugia fir-rigward tal-art delinejata bl-ahmar a fol. 165, lanqas ma jista' jinghad li dan id-dokument jeskludi li Amabile Fenech kellu titolu ta' proprjeta` fuqha jew li kienet tithallas il-qbiela relattiva, u fil-fehma ta' din il-Qorti dan id-dokument ghandu jinghata d-dovut piz.

Ktieb tal-qbiela

105. Dok JM 19¹⁵ esebit mill-kjamata fil-kawza Jane Mercieca huwa estratt minn registru tal-qbiela li juri li fuq l-art inkwistjoni (*“clausura con ricetto al Zurrico detto ‘Ta’ Doccara’ in contrada ta’ Bubakra franco e libero da pero, tumolo 7 mondelli 3”*) kienet tithallas “gabbella” (qbiela). Bejn 1910 u 1924 jidher li kienet tithallas minn Salvatore Farrugia (il-buznannu tal-konvenuti), bejn 1925 u 1951 kienet tithallas minn Carmelo Farrugia (in-nannu tal-konvenuti), bejn l-1952 u l-1973 kienet tithallas minn Antonio Farrugia, (bin Carmelo Farrugia, li jigi z-ziju tal-konvenuti) u mill-1973 sal-1991 kienet thallset minn Giuseppe Farrugia (missier il-konvenuti, li jigi hu Antonio Farrugia). Dan ikkonfermatu l-istess Jane Mercieca fl-affidavit taghha. Hija xehdet li *“...niftakar lil Antonio Farrugia, li jigi z-ziju tal-konvenuti u wara, lil Giuseppe Farrugia li jigi missier il-konvenuti, jigu d-dar ihallsu l-qbiela. Il-bicca l-kbira l-ircevuti kienet taghmilhom iz-zija peress li hija kienet tiehu hsieb il-kirjiet li hi u ommi kienu jdahhlu.”* Kompliet tispjega li ghall-habta tal-bidu tad-disghinijiet Giuseppe Farrugia u ibnu Salvu kienu gew biex ihallsu l-qbiela izda qalu li kienu tilfu l-ktieb u riedu li jsir wiehed gdid, izda Salvu ma riedx li jitnizzel li l-qbiela kienet ghar-raba u ghar-razzett izda ghar-raba biss. *“Meta jiena u z-zija ma accettajniex, Salvu qabad u carrat il-karta minn fuq il-ktieb u qalilna li huma ma kinux ser ihallsu qbiela”.* Sussegwentement fit-13 ta’ Mejju 1996 fethu l-proceduri ghall-izgumbrament ta’ Giuseppe Farrugia mill-art quddiem il-Bord dwar il-Kontroll ta’ Kiri tar-raba.

¹⁵ Fol 101-104

106. Il-kjamata fil-kawza Mary Ann Sammut (li tigi oht Jane Mercieca) ukoll xehdet li tiftakar lil missier il-konvenuti, Giuseppe Farrugia, jigi d-dar taghhom iz-Zejtun sabiex ihallas il-qbiela tal-art. Xehdet li meta kien waqaf ihallas il-qbiela hi u zewgha kienu marru jfittxuh u sabuh jahdem l-ghalqa u kien qalilhom li l-flus kien ghaddihom lill-avukat tieghu u li kien se jghidlu biex jghaddihomlhom. (Dan jikkonfermah ukoll l-istess Joseph Sammut, ir-ragel ta' Mary Ann Sammut). Kompliet tghid li meta baqghet ma thallsitx il-qbiela infethu l-proceduri ghal zgumbrament.

107. L-ewwel Qorti qalet li hasset li x-xhieda tal-kjamati fil-kawza dwar l-allegazzjoni tal-hlas tal-qbiela ma kinitx wahda kredibbli speċjalment meta wiehed jikkonsidra li fiz-zmien li Giuseppe Farrugia kien qalilhom li kien halla l-flus tal-qbiela ghand l-avukat tieghu, ma jidhirx li kien hemm disgwid bejniethom. Qalet ukoll li fuq kollox fil-kuntratti l-antiki ma hemm l-ebda indikazzjoni l-art hija soggetta ghall-qbiela u li l-ewwel kuntratt li fih tisemma l-qbiela huwa dak tal-2003. Osservat ukoll li dokumenti tal-qbiela li jirreferu ghalihom il-kjamati fil-kawza ma gewx esebiti fil-kawza li huma stess kienu fethu quddiem il-Bord dwar il-Kontroll tal-Kiri tar-Raba (Rik. Num. 15/96).

108. Fil-fehma ta' din il-Qorti l-ewwel Qorti skartat il-provi mressqa fir-rigward tal-allegazzjoni tal-qbiela b'mod legger ghall-ahhar.

109. Dwar il-kumment taghha li ma jidhirx li kien hemm disgwid bejn il-kjamati fil-kawza u Giuseppe Farrugia fiz-zmien meta dan tal-ahhar kien qalilhom li kien halla l-flus tal-qbiela ghand l-avukat tieghu, effettivament jidher

li kien hemm disgwid ghaliex Jane Mercieca kienet spjegat l-episodju ta' meta Giuseppe u ibnu Salvu Farrugia kienu qalu li tilfu l-ktieb tal-qbiela u li meta raw dak li inkiteb fuq il-ktieb il-gdid inqalghet oggezzjoni fuq kellux jtnizzel raba u razzett jew raba biss. Ziedet tghid li sussegwentement Salvu kien carrat il-karta minn fuq il-ktieb u qalilhom li ma kinux ser ihallsu l-qbiela.

110. Dwar il-provi quddiem il-Bord tal-Qbiela, is-socjeta` attrici spjegat li dawn ghadhom lanqas biss bdew ghaliex il-kawza qeghda tistenna l-ezitu ta' din odjerna, u hekk ukoll il-kawza li hija fethet kontra l-konvenuti quddiem l-istess bord ghadha lanqas bdiet ghaliex hija wkoll qed tistenna l-ezitu ta' din. Fi kwalunkwe kaz din il-Qorti taraha kemmxejn stramba kif l-ewwel Qorti ghazlet li tikkummenta fuq x'ma giex esebit fil-kawza quddiem il-Bord u ma tatx id-debita importanza lill-fatt li l-kjamati fil-kawza odjerni fl-1996 sahsitra ghazlu li jintavolaw proceduri sabiex jirriprendu l-pussess tal-art minhabba li Giuseppe Farrugia kien naqas li jhallas il-qbiela wara s-sena 1991.

111. Dwar l-argument tal-konvenuti li l-kuntratti tal-1868, 1896 u 1950 ma jindikawx li l-art kienet okkupata minn xi bidwi u ghalhekk l-art indikata mhux dik inkwistjoni, kif osservat is-socjeta` attrici appellanti r-registru tal-qbiela jmur lura sas-sena 1910 u ghalhekk hadd ma hu qed jghid li l-art kienet imqabbla ghand il-familja tal-konvenuti qabel tali data. Dwar il-kuntratt tal-1950 li bih Dun Amabile Fenech kien biegh liz-zewg neputijiet tieghu, is-socjeta` attrici appellanti tispjega li dan kien sar hamest ijiem qabel ma miet l-istess Dun Amabile Fenech, bl-iskop li tigi evitata t-taxxa fuq is-successjoni. Is-socjeta`

attrici appellanti targumenta li ladarba t-trasferimenti saru lil membri tal-istess familja ma kienx hemm ghalfejn jigi dikjarat jekk l-art kinitx imqabbla jew le. In oltre targumenta li ma kien hemm l-ebda htiega li jigi pprecizat li l-art kienet imqabbla sabiex jigi gustifikat prezz baxx ghaliex dak iz-zmien ma kienx jintbaghat perit biex jivverifika jekk il-prezz dikjarat kienx reali jew le.

112. Abbazi ta' dan kollu din il-Qorti (kuntrarjament ghall-ewwel Qorti) hija sodisfatta, tal-anqas fuq bilanc ta' probabilitajiet, li l-antenati tal-konvenuti kienu effettivament ihallsu l-qbiela fuq l-art indikata bl-ahmar a fol. 165, li kif diga` gie stabbilit *supra*, tali art kienet l-oggett tal-kuntratt ta' bejgh tal-2003.

(3) Il-Preskrizzjoni Akkwizittiva

113. L-ewwel Qorti rriteniet li l-konvenuti f'din il-kawza "*...jidher li qed isostnu almenu mit-tielet eccezzjoni taghhom li huma ilhom fil-pussess tal-istess raba u li din hija taghhom tant li qed jghidu li hija s-socjeta` attrici li qed tagixxi abbuzivament ghaliex qed tghid li huma ghandhom titolu ta' qbiela fuq ir-raba, u allura jidher li huma qed jghidu li huma attwalment proprjetarji tal-istess ghalqa, u mix-xiehda jidher li qed jibbazaw it-titolu taghhom bazikament fuq il-preskrizzjoni.*" (enfasi mizjuda).

114. It-tielet eccezzjoni tal-konvenuti taqra hekk:

"3. Illi minghajr pregudizzju ghas-suespost, fil-mertu it-talbiet attrici huma

daqstant iehor infondati fil-fatt u fid-dritt stante illi jekk hemm agir abbużiv u frawdolenti huwa dak kommess mis-socjeta` attrici u l-aventi kawza taghha fil-konfront tal-konvenuti, fejn issa huma qeghdin jimmolestaw lill-konvenuti fil-pussess tal-proprjeta` de quo, u qiegħed jigi allegat illi fuq l-art mertu tal-vertenza odjerna l-konvenuti għandhom titolu ta' qbiela.”

115. Kellha ragun l-ewwel Qorti tagħti l-interpretazzjoni li tat tat-tielet eccezzjoni tal-konvenuti. Għalkemm huma ma eccipewx specificatament li għandhom titolu ta' proprjeta` fuq l-art mertu tal-kawza, mill-fatt li l-istess konvenuti eccipew li bl-agir tagħha s-socjeta` attrici kienet qed timmolestahom fil-pussess tal-art fejn qed tallega li fuq l-art inkwistjoni huma għandhom titolu ta' qbiela, isegwi necessarjament li kienu qegħdin jimplikaw li m'humhiex qegħdin jippossjedu f'isem xi hadd. Huma fit-tielet eccezzjoni tagħhom qegħdin joggezzjonaw li tali pussess li huma qegħdin jeżercitaw fuq l-art jitqies li kien abbazi ta' titolu ta' qbiela.

116. L-Artikolu 2118 tal-Kapitolu 16 jistipula hekk:

“Dawk li jzommu l-haga f' isem haddiehor jew il-werrieta tagħhom, ma jistgħux jippreskrivu favur tagħhom infushom: bhal ma huma l-kerreġja, id-depożitarji, l-uzufruttwarji, u, generalment, dawk li ma jzommux il-haga bhala tagħhom infishom.”

117. L-Artikolu 2119 imbagħad jgħid hekk:

“Izda, il-persuna msemmija fl-aħhar artikolu qabel dan jistgħu jippreskrivu jekk it-titolu tagħhom jitbiddel minhabba raguni li tkun geġja minn terza persuna, jew bis-sahha tal-oppozizzjoni li huma jagħmlu għall-jedd tas-sid.”

118. Dan kollu jfisser li l-konvenuti, bhala kerrejja tal-art, ma jistghux jikkontendu illi akkwistawha bl-uzukapjoni trigenarja, ammenoche` ma jippruvawx li kien hemm sitwazzjoni li tinkwadra taht l-Artikolu 2119. Izda la jirrizulta li inbidel it-titolu taghhom minhabba raguni gejjja minn terza persuna u lanqas ma jirrizulta li ghaddew tletin sena minn xi oppozizzjoni li huma ghamlu ghall-jedd tas-sid.

119. Din il-Qorti ma tistax tifhem kif l-ewwel Qorti ddikjarat li l-konvenuti ilhom jokkupaw l-art "*qua dominus*" ghal "*snin shah*" u li l-pussess taghhom tal-ghalqa kien "*kontinwu, mhux miksur, pacifiku, pubbliku u mhux ekwivoku*". Il-konvenuti u l-antenati taghhom kienu ilhom snin twal izommu l-art f'isem haddiehor (l-ahhar qbiela jidher li thallset minn Giuseppe Farrugia sal-1991), u meta ma baqghetx tithallas il-kjamati fil-kawza kienu pronti fethu proceduri kontrihom. Din il-Qorti ma tarax kif qatt setghet bdiet tiddekorri l-preskrizzjoni akkwizittiva favur taghhom fir-rigward tal-art.

120. Din il-Qorti assolutament ma taqbilx mal-konkluzjoni tal-ewwel Qorti li l-konvenuti saru proprjetarji tal-art abbazi tal-preskrizzjoni akkwizittiva, meta invece l-provi prodotti jimmilitaw tant kontra din it-tezi.

121. In vista ta' dan kollu johrog car li s-socjeta` attrici ppruvat it-titolu (derivattiv) taghha fuq l-art inkwistjoni li jmur lura sal-1868 filwaqt li l-konvenuti ma ppruvaw l-ebda titolu ta' proprjeta`, anzi jirrizulta invece li huma jokkupaw

I-art b'titolu ta' qbiela.

Ghal dawn il-motivi din il-Qorti qeghda tilqa' l-appelli tas-socjeta` attrici appellanti u tal-kjamati fil-kawza billi:

1. tirrevoka u thassar is-sentenza appellata;
2. tichad l-ewwel, it-tieni, it-tielet u l-hames eccezzjoni tal-konvenuti,
3. tastjeni milli tikkunsidra r-raba' eccezzjoni tal-konvenuti in vista tal-fatt li din tirrigwarda t-tieni, it-tielet u r-raba' talbiet tas-socjeta` attrici li gew ceduti fit-18 ta' Novembru 2005,
4. tilqa' l-ewwel eccezzjoni tal-kjamati fil-kawza (fir-rigward tal-art li qed tigi dikjarata minn din il-Qorti li hija effettivament l-art mertu tal-kuntratt tal-2003), u tilqa' wkoll it-tieni eccezzjoni taghhom;
5. u tilqa' l-ewwel talba tas-socjeta` attrici limitament fis-sens li minflok ma tiddikjara li l-porzjon diviza ta' art li xtrat is-socjeta` attrici permezz tal-kuntratt tat-22 ta' Novembru 2003 ippublikat min-Nutar Mario Bugeja (Dok X) hija dik indikata bl-ahdar fuq is-*site plan* (Dok B) u l-pjanta (Dok A) annessi mal-istess kuntratt, tiddikjara invece li huwa l-porzjon diviz ta' art kif indikata bl-ahmar fuq is-*site plan* a fol. 165 (li huwa wkoll il-porzjon indikat "RED" fuq il-pjanta Dok Appell 17 a fol. 149 hliet dik il-parti *shaded* bil-blu) li tappartjeni lis-socjeta` attrici permezz ta' dan il-kuntratt, u li l-konvenuti ghandhom biss titolu ta' qbiela fuqha.

Kopja Informali ta' Sentenza

L-ispejjez taz-zewg istanzi ghandhom jigu sopportati mill-konvenuti.

< Sentenza Finali >

-----TMIEM-----